

የኢትዮጵያ ወንጌላዊት ቤተክርስቲያን በፊንላንድ መሰረተ ለምነት እና መተዳደሪያ ደንብ



Ethiopian Evangelical Church In Finland Statement Faith and Constitution.

መግቢያ

የኢትዮጵያ ወንጌላዊት ቤተክርስቲያን በፊንላንድ በ 1993 የመተዳደሪያ ድንብ አዘጋጅታ የኢትዮጵያ ወንጌላዊት ቤተክርስቲያን በሌሊት ከሰላም ስም አገልግሎት ብትጀምርም ትተዳደር የነበረው በወንድማማች ፍቅር እና በመንፈስ አንድነት ላይ በተመሰረተ መግባባት እና ምክክር ነበር።

በ2000 አጋማሽ ላይ የሽማግሌዎች ጉባኤ ቤተክርስቲያኒቷ በፊንላንድ ውስጥ እንደ እግዚአብሔር ፈቃድ ወደ ፊት ለመሠረቱ አጥቢያ ቤተክርስቲያኖች እናት ትሆናለች በሚል እምነት የኢትዮጵያ ወንጌላዊት ቤተክርስቲያን በፊንላንድ ተብላ ተሰይማለች።

በ2011 የ1993 ቱ መተዳደሪያ ድንብ ተሻሽሎ በጠቅላላ ጉባኤ ጸድቆ የቤተክርስቲያኒቷ መተዳደሪያ ህግ ሆኖ እስከ 2016 አገልግሏል። በመተዳደሪያ ድንቡ ውስጥ ደንቦች፣ የእምነት አንቀጾች እና ተደራጊ ስርዓቶች በተደራረበ እና ግልጽ ባልሆነ ሁኔታ ስለተቀመጡ ተሻሽሎ እንዲቀርብ በሽማግሌዎች ጉባኤ በመወሰኑ ይህ በድጋሚ የተሻሻለው መተዳደሪያ ድንብ ተዘጋጅቷል። ይህ የኢትዮጵያ ወንጌላዊት ቤተክርስቲያን በፊንላንድ መተዳደሪያ ድንብ ሁለት ክፍሎች ሲኖሩት፤ የመጀመሪያው ክፍል የቤተክርስቲያኒቱ መሰረተ እምነት ላይ ያተኮረ ሲሆን ሁለተኛው ክፍል ደግሞ የልዩ ልዩ አገልግሎት ክፍሎች መመሪያዎች እና ተፈጻሚ ስርዓቶችን ያካትታል።

የመተዳደሪያ ድንቡ በቤተክርስቲያኒቷ ሊነሱ ለሚችሉ መንፍሳዊ እና አስተዳደራዊ ጥያቄዎች መልስ ለመስጠት ያሚረዳ ነው። ሊነሱ የሚችሉ ጥያቄዎች ሁሉ የሚመለሱት በእውነትና በፍቅር በመነጋገር እና አብሮ በመጸለይ እንዲሁም እግዚአብሔርን ፈቃድ በመረዳት ነው።

በመጀመሪያ በዚህ ሁሉ የረዳንን እግዚአብሔርን እጅግ እናመሰግናለን። በመቀጠልም በአንድም ሆነ በሌላ መንገድ ለዚህ መተዳደሪያ ድንብ ተፅዕኖ እና ታርሞ መውጣት አስተዋዎ ያደረጋችሁትን ቤተክርስቲያን እግዚአብሔር እምላክ ይባርካቸው ትላለች።

መክስዕተ ኦርዕስት (Table of content.)

አንቀጽ 1. ስም

አንቀጽ 2. ግንኙነት

አንቀጽ 3. መሰረተ ለምነትዋ

3.1 እግዚአብሔር

3.2 እግዚአብሔር ለብ

3.3 እግዚአብሔር ወልድ

3.4 እግዚአብሔር መንፈስ ቅዱስ

3.5 መጽሐፍ ቅዱስ

3.6 ድኅነት (Salivation)

3.7 ቤተክርስቲያን

3.8 ትንሣኤ መታገን

3.9 ሰይጣን

3.10 የሰው አፈጣጠርና ውድቀት

3.11 የዘለዓለም ድኅነት (ዋስትና)

3.12 ቅድስና (መለየት)

3.13 ኅብረት (አንድነት)

3.14 የክርስቶስ ዳግም ምዕላት

3.15 ገነት

3.16 ሲኦል

3.17 መንግሥተ ሰማያት

3.18 የእሳት ባህር

አንቀጽ 4. ቅዱሳት ምሥጢራት

4.1 ቅዱስ ጥምቀት

4.2 የጌታ ራት

4.3 ቅዱስ ጋብቻ

አንቀጽ 5. የክርስትና ተደራጊ ሥርዓቶች

5.1 ልጆችን ለጌታ አደራ መስጠት

5.2 የቀብር ሥነሥርዓት

5.3 እግር የመተጣጠብ ሥርዓት

5.4 ለሕመም ማን መጸለይ

አንቀጽ 6. ክርስቲያናዊ ሥነ ምግባር

6.1 ፈረሀ እግዚአብሔር

6.2 ባለ አደራነት

6.3 አኩባኔ

6.4 መታዘዝ

6.5 ሰላም

አንቀጽ 7. የቤተክርስቲያን አባልነት

7.1 የአባልነት መሥፈርት

7.2 የአባላት ግዴታ

7.3 የአባላት ሥነ ሥርዓታዊ ቅጣቶች

አንቀጽ 8. የሽምግልና አገልግሎት

8.1 የሽምግልና መስፈርት

8.2 የሽምግሌዎች ተግባር

አንቀጽ 9. የአገልግሎት ስጦታዎች / የጥሪ አገልግሎት

9.1 መጋቢ

9.2 የመጋቢው ሃላፊነት እና ሥልጣን

9.3 ወንጌላዊ

አንቀጽ 10. የአገልግሎት ክፍል

10.1 የአገልግሎት ክፍል ዝርዝር

10.2 የአገልግሎቶቹ ዝርዝር ተግባር

10.2.1 የእሁቶች አገልግሎት ክፍል

- 10.2.2 የወጣቶች አገልግሎት ክፍል
- 10.2.3 የሕፃናትና የታዳጊ ልጆች አገልግሎት ክፍል
- 10.2.4 የፀሎት አገልግሎት ክፍል
- 10.2.5 የጋብቻ እና የቤተሰብ ምክር አገልግሎት ክፍል
- 10.2.6 የዲያቆናት አገልግሎት ክፍል
- 10.2.7 የመዘምራን አገልግሎት ክፍል
- 10.2.8 የመጽሐፍ ቅዱስ ጥናት አገልግሎት ክፍል
- 10.2.9 የእርዳታና የመጽናናት አገልግሎት ክፍል
- 10.2.10 የሚዲያ አገልግሎት ክፍል
- 10.2.11 የወንጌል ስርጭት አገልግሎት ክፍል

10.3 ዓላማ

10.4 ተጠሪነታቸው

10.5 አጠቃላይ መመሪያ

አንቀጽ 11. የቤተክርስቲያን ሥልጣንና ኃላፊነት

11.1 መስበክ

11.2 ሹመት

11.3 ማግለል

11.4 ፍትህ

11.5 ቸርነት

11.6 ምሥጢራት

አንቀጽ 12. ተጨማሪ መመሪያዎች

12.1 የጋብቻ መመሪያ

12.1.1 በቤተክርስቲያን የጋብቻ ሥርዓት የሚከናወንላቸው

12.1.2 በቤተክርስቲያን የጋብቻ ሥርዓት የማይከናወንላቸው

12.2 የአጭኝነት መመሪያ

12.3 ከአባልነት የሚያስገልጹ በተግባር የሚታዩ መመሪያዎች

አንቀጽ 13. ተደራጊ ሥርዓተ ደንቦች

13.1 ልጆችን ለጌታ መስጠት

13.2 የውሃ ጥምቀት

13.3 የጌታ ራት

13.4 ጋብቻ

13.5 ቅብዓተ ጸሎት

አንቀጽ 14. የሰራተኛ ደንብ

የኢትዮጵያ ወንጌላዊት ቤተክርስቲያን በፊንላንድ መሰረተ ለምነት እና መተዳደሪያ ደንብ

አንቀጽ 1. ስም

በዚህ የቤተክርስቲያን መሰረተ ለምነት እና መተዳደሪያ ደንብ ላይ የተመሰረተችው ቤተክርስቲያን መታወቂያ ስም የኢትዮጵያ ወንጌላዊት ቤተክርስቲያን በፊንላንድ ይሆናል።

አንቀጽ 2. ግንኙነት

ከመሰረታዊ ትምህርት ጋር ከሚመሳሰሉት አብያተ ክርስቲያናት እና መንፈሳዊ አገልግሎት ከሚሰጡት ሁሉ ጋር ትተባበራለች።

አንቀጽ 3. መሰረተ ለምነት

3.1 እግዚአብሔር

በሰማይና በምድር የሚገኙትን ፍጥረታት ሁሉ በፈጠረ፣ ሁሉን ቻይቷል፣ ዘላለማዊ ፣ ፍጹም የማይለወጥ ፣ ራሱን በሦስት አካል በአብ ፣ በወልድ እና በመንፈስ ቅዱስ በሚገልጥ በእንድ እምላክ ታምናለች።

ዘፍጥረት 1:26፤ ዘዳግም 6:4-5፤ መዝሙር 89(90):2፤ መዝሙር 138(139)7-21፤ መዝሙር 146(147):5 ፤ ትንቢተ ኢሳያስ 40:28፤ ትንቢተ ሚልኪያስ 3:6፤ የዮሐንስ ወንጌል 17:11

3.2 እግዚአብሔር አብ

እግዚአብሔር አብ በፍቅሩ፣ በምህረቱ እና በቃሉ በኩል ለሰብዓዊ ፍጡር ሁሉ በገባው ቃል ኪዳን መሰረት የሰጠውን የተስፋ ቃል በመጠበቅ በእምሳሌ ለፈጠረው ሰው በልጁ በጌታችን በኢየሱስ ክርስቶስ በኩል የዘላለም ድኅነትን እንዳዘጋጀ እርሱንም እንደ ግል አዳኛቸው አድርገው አምነው ለተቀበሉ እና ኃጢአታቸውን ለሚናዘዙ ሁሉ የእግዚአብሔር ልጅነትን ሥልጣን እንደሚሰጣቸው ታምናለች።

ዘፍጥረት 17:1-2፤ ዘፍጥረት 22:16-18፤ ዘጸአት 3:15፣ ዘጸአት 6:2-5፤ የዮሐንስ ወንጌል 1:29፤ የዮሐንስ ወንጌል 1:12፤ የዮሐንስ ወንጌል 3:16፤ አፌሶን 4:6

3.3 እግዚአብሔር ወልድ

ኢየሱስ ክርስቶስ የእግዚአብሔር አብ ዘላለማዊ ልጅ መሆኑን ከመንፈስ ቅዱስ ተፀንሶ ከድንገል ማሪያም መወለዱን ፤ ፍጹም ሰው እና ፍጹም እምላክ ሆኖ መዋሃዱን፣ ኃጢአት ያለሰራ የኃጢአተኞች ምትክ ሆኖ መላኩን ፣ በመስቀል ላይ ተሰቅሎ ደሙን በማፍሰስ ለኃጢአተኞች ራሱን በዛ አድርጎ ሰውን ዋጅቶ ከእግዚአብሔር ጋር በማስታረቅ ከሞት

ተነሥቶ በክብር ማረጉን፤ ለሰው ልጅ ሁሉ ሊማልድ ዘወትር በአባቱ ቀኝ በሕይወት መኖሩን፤ የቤተክርስቲያን መስራች እና ራስ መሆኑን እና ለፍርድም ዳግመኛ ተመልሶ እንደሚመጣ ታምናለች።

ዘፍጥረት 3:15፤ የማቴዎስ ወንጌል 1:20-23፤ የዮሐንስ ወንጌል 1:1-14፤ የሉቃስ ወንጌል 1:35፤ የሐዋርያት ሥራ 17:31፤ ዕብራዊያን 9:13:4

3.4 እግዚአብሔር መንፈስ ቅዱስ

መንፈስ ቅዱስ መንፈሳዊ ምላተ አካል እንዳለውና መለኮት መሆኑን፤ ዓለምን ስለ ኃጢአት ስለ ጽድቅና ስለ ፍርድ እንደሚወቅስ በምዕመናን ወስጥ አድሮ ወደ እውነት ሁሉ እንደሚመራቸው ፤ እንደሚያጽናናቸው፤ የቅድስና ኦሮ ለመኖር እንደሚያስችላቸው፤ ለአገልግሎትም ኃይልን እንዲሁም ለአካሉ ብርታት የፀጋ ስጦታዎችን እንደሚሰጣቸው ታምናለች።

ዘፍጥረት 1:2፤ የዮሐንስ ወንጌል 16:7-8፤ የሐዋርያት ሥራ 1:8፤ ሮሜ 8:1-4፤ ገላቲያ 4:6፤ 2ኛ ጴጥሮስ 1:21

3.5 መጽሐፍ ቅዱስ

መጽሐፍ ቅዱስ ብሉይ እና ሐዲስ ኪዳን በመባል የተሰየሙ በውሥጣቸው በቁጥር ስልጣ ስድስት (66) መጽሐፍት በመላው በእግዚአብሔር መንፈስ ተመርተው ቅዱሳን ሰዎች እንደጻፉት በማመን ሰው ሁሉ ሊታመንበት የሚገባ የቤተክርስቲያን እምነትና እንዲሁም የእግዚአብሔር ሥርዓት ምንጭ ደግሞም መለኪያ የሆነ እንደሆነ፤ እንደዚሁም ኃይልና ሥልጣን ያለው ከስህተት የራቀ እውነተኛ የእግዚአብሔር ቃል እንደሆነ ታምናለች።

ዘሌዋዊያን 8:35-36፤ 2ኛ ሳሙኤል 23:2፤ መዝሙር 12:6፤ የማቴዎስ ወንጌል 24:35፤ የዮሐንስ ወንጌል 17:17፤ 1ኛ ተሰሎንቄ 2:3፤ ዕብራዊያን 4:12፤ 2ኛ ጢሞቴዎስ 3:15-17፤ ያዕቆብ 1:25፤ የዮሐንስ ራእይ 22:8-9

3.6 ድኅነት

ስለ ሰው ሁሉ ኃጢአት በመስቀል ላይ በመሞት ራሱን ቤዛ አድርጎ በሰጠው በኢየሱስ ክርስቶስ በማመን ሰው ሁሉ በእግዚአብሔር ፀጋ ብቻ እንደሚድን ታምናለች። እንዲሁም በአምሳሌ ሁሉ የተፈጠረው ሰው በኃጢአቱ ተጸጽቶ ንስሃ በመግባት በመንፈስ ቅዱስ ዳግመኛ ተወልዶ የእግዚአብሔር ልጅነት ሥልጣን እንደሚሰጠው እንዲሁም ደግሞ በክርስቶስም መንፈሳዊ ባረኮትን በመቀበል የዘለዓለም ሕይወትንም እንደሚያገኝ ታምናለች።

ትንቢተ ኢሳያስ 53:4-12፤ የዮሐንስ ወንጌል 1:12-13፤ የሐዋርያት ሥራ 13:38-39፤ ሮሜ 3:20-26፤ ኤፌሶን 2:8-9

3.7 ቤተክርስቲያን

ኢየሱስ ክርስቶስ የቤተክርስቲያን መሰረት እና መስራች እንዲሁም ራስና መሪ እንደሆነ ታምናለች። ቤተክርስቲያን ክርስቶስን በማመን ንስሐ ገብተው ዳግመኛ የተወለዱና መንፈስ ቅዱስም እንድ አካል ያደረጋቸው ምዕመናን ሁሉ ያሉባት የክርስቶስ አካል መሆንዋን በማመን ለክርስቶስም ቃል በፍጹም መታዘዝ እንዳለባቸው ታምናለች። የማቴዎስ ወንጌል 16:18፤ 1ኛ ቆሮንቶስ 3:11፤ ኤፌሶን 2:20-22፤ ኤፌሶን 5:23፤ ዕብራውያን 3:1፤ የሐዋርያት ሥራ 16:31፤ 1ኛ ቆሮንቶስ 12:12-27፤ ገላቲያ 3:26፤ 1ኛ ጴጥሮስ 2:9-10

3.8 ትንሣኤ መታን

ኢየሱስ ክርስቶስ የማይሞትና የማይበሰብስ አካል ለብሶ ከሙታን መካከል እንደተነሳ እንዲሁም ጻድቃንና ኃጢአንን በማይሞትና በማይበሰብስ አካል ከሙታን ተነስተው ጻድቃን ወደ ዘለዓለም ደስታ ፣ ኃጢአን ደግሞ ወደ ዘለዓለም ስቃይ እንደሚሄዱ ታምናለች።

ትንቢተ ዳንኤል 12:2፤ የዮሐንስ ወንጌል 5:28-29፤ የዮሐንስ ወንጌል 20:24-29፤ 1ኛ ቆሮንቶስ 15:20-23፤ 1ኛ ቆሮንቶስ 15:42-44፤ 1ኛ ቆሮንቶስ 15:51-54

3.9 ሰይጣን

ሰይጣን የሆነው አስቀድሞ ግን ኪሩብ እግዚአብሔር በመጀመሪያ ጥበበኛ ደግሞም ውብ አድርጎት በመፍጠር ፍጹምና ፈጣሪውን የሚያገለግል ታላቅ መልእክ እንደነበር ፤ ሆኖም እንደ እግዚአብሔር ታላቅ ለመሆን በነበረው ምኞት ሌሎችንም መላእክት እንዳሳሳተና እንደ ወደቀ በእባብ ተመስሎ የመጀመሪያዎቹን ሰዎች በእግዚአብሔር ላይ እንዲያምጹ ያታለለ በባህሪው የረከሰ፣ሐሰተኛ፣ የኃጢአትና የጥፋት ሁሉ ምንጭ ፣ የእግዚአብሔር እና የሰው ልጆች ሁሉ ጠላት ፣ የጨለማው ዓለም ገዥ እንደሆነ በመጨረሻም ከተከታዮቹ ጋር ወደ እሳት ባህር እንደሚጣል ታምናለች።

ዘፍጥረት 3:1-6፤ ትንቢተ ኢሳይያስ 14:12-15፤ ትንቢተ ሕዝቅኤል 28:12-19፤ የማቴዎስ ወንጌል 25:41፤ የማርቆስ ወንጌል 1:27፤ የዮሐንስ ወንጌል 8:44፤ ኤፌሶን 6:12፤ 1ኛ ዮሐንስ መልዕክት 5:19፤ 1ኛ ጴጥሮስ 5:8፤ የዮሐንስ ራእይ 20:10

3.10 የሰው አፈጣጠርና ውድቀት

እግዚአብሔር በመጀመሪያ ሰውን በራሱ መልክ እና እምሳል መልካም አድረጎ ፈጥሮት ሳለ ይህም ሰው በሰይጣን ተታሎ የእግዚአብሔርን ትዕዛዝ በመጣሱ በመንፈሳዊ ሕይወቱ ሙት በመሆኑ ፣ ኃጢአተኛ በመሆኑ፣ ከሥጋዊ ሞት እና ከሰይጣን ሥልጣን በታች በመሆኑ ከዚህም ውድቀት ራሱን በራሱ ለማዳን የማይችል ፍጡር እንደሆነ ታምናለች።

ዘፍጥረት 1:26-27፤ ዘፍጥረት 2:17፤ ዘፍጥረት 16:17፤ ዘፍጥረት 3፤1-22፤ የዮሐንስ ወንጌል 8:44፤ ሮሜ 5:6፤ ሮሜ 5:8፤ ኤፌሶን 2:1-3፤ ኤፌሶን 2:12

3.11 የዘለዓለም ድኅነት(ዋስትና)

በኃጢአታቸው ተፀፅተው በንስሃ በጌታ ያመኑ የእርሱ ምዕመናን (እማኒያን) ባመኑበት ወቅት ከሞት ወደ ሕይወት መሸጋገራቸውን ለማወቅ እንደሚችሉ፤ እግዚአብሔር ከመውደቅ ሊጠብቃቸው እንደሚችል በቅዱስ ቃሉ የተጻፈ እንደሆነ፤ ሆኖም በእርሱ ፀጋ ለማደግና ከጌታም ላለመለየት ድኅነታቸውን ለመጠበቅ በእምነት የመታዘዝ ሃላፊነት እንዳለባቸው ታምናለች።

የዮሐንስ ወንጌል 5:14፤ ሮሜ 8:16፤ 1ኛ ቆሮንቶስ 10:1-3፤ 1ኛ ጴጥሮስ 3-51፤ ዕብራውያን 3:12-19፤ 1ኛ ዮሐንስ 5:13፤ ይሁዳ:24-25

3.12 ቅድስና(መለየት)

ማንኛውም በጌታ የዳነ ሰው ከዳነበት ቀን ጀምሮ ከዓለማዊነት እንዲሁም በዓለም ውስጥ ካሉት ከንቁ ነገሮች ተለይቶ ለእግዚአብሔር ክብር በኢየሱስ ክርስቶስ የጽድቅ ኑሮ መኖር እንደሚገባው ታምናለች።

የዮሐንስ ወንጌል 17:15፤ 2ኛ ቆሮንቶስ 6፤14-18፤ቲቶ 2:11-14

3.13 ኅብረት(እንድነት)

በክርስቶስ እዳኝነት ያመኑ ሁሉ በእርሱ እንድ አካል በመሆናቸው በመንፈስ እንድነት እንዳላቸው ታምናለች።

ሮሜ 12:15፤ 1ኛ ቆሮንቶስ 12:13-26፤ ኤፌሶን 4:1-7

3.14 የክርስቶስ ዳግም ምዕለት

የክርስቶስ ዳግም ምዕዳት የእማኒያን ሁሉ ተስፋ መሆኑንና በምዕዳቱ ጊዜ በሕይወት ያሉና ከሙታን የሚነሱ ምዕመናን ሁሉ ጌታን በእየር እንደሚቀበሉት ከዚያም በኋላ ለዘለዓለም በደስታ ከእርሱ ጋር እንደሚኖሩ ታምናለች።

የማቴዎስ ወንጌል 24:24፤25፤30፤31፤44፤ የማቴዎስ ወንጌል 25:31፤ የዮሐንስ ወንጌል14:3፤ የሐዋርያት ሥራ 1:11፤ 1ኛ ተሰሎንቄ 4:13-18፤ 1ኛ ዮሐንስ 2:28

3.15 ገነት

ገነት በሞት እና በትንሣኤ መካከል ባለው ጊዜ ጻድቃን ከክርስቶስ ጋር በሰማይ በደስታ የሚኖሩበት ቦታ እንደሆነች ታምናለች።

የሉቃስ ወንጌል 23:43፤ ፊልጲጎስ 1:21-23

3.16 ሲዖል

በሞትና በትንሣኤ መካከል ባለው በክርስቶስ እዳኝነት ያለመኑ ሁሉ በስቃይ የሚኖሩባት ቦታ መሆኑን ታምናለች የሉቃስ ወንጌል 19:19-31፤ 2ኛ ጴጥሮስ 2:10

3.17 መንግሥተ ሰማያት

መንግሥተ ሰማያት በጌታ ያመኑ እማኒያን ለዘለዓለም በልዩ ደስታ የሚኖሩባት ዘለዓለማዊ ሥፍራ መሆኑን ታምናለች። የማቴዎስ ወንጌል 25:34፤ የዮሐንስ ራእይ 14:13፤ የዮሐንስ ራእይ 21:1-7፤ የዮሐንስ ራእይ 22:1-5

3.18 የእሳት ባህር

የእሳት ባሕር እስቀድሞ ለሰይጣን ባለመታዘዙ ምክንያት የተዘጋጀለት የዘለዓለም መቀጫ ቦታ ሲሆን የእርሱንም ፈቃድ በማድረግ ለተከተሉ ሁሉ የተዘጋጀላቸው ዘለዓለማዊ መቀጫ ቦታ መሆኑን ታምናለች። የማቴዎስ ወንጌል 25:41፣46፤ የዮሐንስ ራእይ 14:8-11፤ የዮሐንስ ራእይ 20:10-15፤ የዮሐንስ ራእይ 21:8

አንቀጽ 4. ቅዱሳት ምሥጢራት

ቅዱሳት ምሥጢራት የሚባሉት በሚታይ እንዲሁም በሚጨበጥ መንገድ መንፈሳዊ ምሥጢርን የሚገልጹ ፤ጌታ ኢየሱስ በዚህ ምድር በነበረበት ጊዜ የፈጸማቸውና እንደንፈጸማቸውም ያዘዘን ፣ በጌታ ኢየሱስ ውስጥ ትርጉምና መንፈሳዊ ምሥጢራትን ያዘሉና ብናደርጋቸው በረከትን የሚያስገኙ መሆናቸውን ታስተምራለች ደግሞም በማመን ተግባራዊ ታደርጋለች።

1 ጢሞቴዎስ 3:8-10፣16

4.1 የውሃ ጥምቀት

ሰው ንስሃ ገብቶ ኢየሱስን በእምነት እዳኝና ጌታ እድርጎ በመቀበል ከዳነ በኋላ በአብ ፣በወልድና በመንፈስ ቅዱስ ስም በውሃ ውስጥ በማጥለቅ የሚከናወነውን ጥምቀት ቃሉን መሰረት በማድረግ ታከናውናለች ።

የማቴዎስ ወንጌል 28:19-20፤ የሐዋርያት ሥራ 2:37-41፤ የሐዋርያት ሥራ16:30-34፤ ሮሜ 6:1-8፤ ቆላስይስ 2:12

4.2 የጌታ ራት

የጌታ ራት ጌታ ኢየሱስ ክርስቶስ ስለ ሰው ልጆች ሁሉ ኃጢአት ሥጋው መቆረሱንና ደሙም ስለ ሰው ሁሉ ኃጢአት መፍሰሱን የሚያመለክት ነው ፣ይህም በኅብስትና በጽዋ ምሳሌ ሆኖ የሚከናወን የጌታን ሞት መታሰቢያ ነው። ይህንን ራት መሳተፍ የሚገባቸውም ጌታ ኢየሱስን እንደ ግል እዳኝቸው የተቀበሉ፣ የውኃ ጥምቀት የወሰዱ እና በቅድስና የተመላለሱ ምዕመናን ብቻ እንደሆኑ ታምናለች።

የማቴዎስ 26:26-28፤ የሐዋርያት ሥራ 2:42፤ 1ኛ ቆሮንቶስ 10:16-17፤ 1ኛ ቆሮንቶስ 11:17-34

4.3 ቅዱስ ጋብቻ

ጋብቻ በእግዚአብሔር ቃል መሰረት በአንድ ወንድ እና በአንዲት ሴት መካከል ብቻ የሚፈጸም እግዚአብሔር የመሰረተው ደግሞም የቀደሰው የሁለት ተቃራኒ የቃላት አማኒያን እንደነት ነው። ይህን ኪዳን ሊሸረው የሚችል ሞት ብቻ ሲሆን ቤተክርስቲያን ይህንን ቅዱስ ሥርዓት ልትንከባከበው ደግሞም ልትጠብቀው የሚገባት ቅዱስ ሥርዓት መሆኑን ታምናለች።

ዘፍጥረት 2:18-25፤ የማቴዎስ ወንጌል 19:3-9፤ ሮሜ 7:1-13፤ 1ኛ ቆሮንቶስ 7:10-16፣ 39፤ ኤፌሶን 5:23-33፤ ዕብራዊያን 13:14

አንቀጽ 5. የክርስትና ተደራጊ ሥርዓቶች

በመጽሐፍ ቅዱስ በሁለቱም ኪዳኖች ውስጥ ማድረግ የሚገቡንን የተለያዩ ሥርዓቶችን እንድናደርግ ያዝዘናል እነዚህም የክርስትና ሥርዓቶች ተብለው የሚጠሩ ሲሆን በቤተክርስቲያን ትዕዛዝ የሚደረጉ መንፈሳዊ ሥርዓቶች ናቸው።

5.1 ልጆችን ለጌታ አደራ መስጠት

ልጆችን ለጌታ አደራ መስጠት ቡብሉይ ኪዳን ከእግዚአብሔር ለሕዝብ እሥራኤል ተሰጥቶ በአዲስ ኪዳን በኢየሱስ ክርስቶስ የምድር ሕይወቱ ላይ የተፈጸመ እርሱም በአገልግሎቱ ጊዜ በተግባር ሲተገብረው የነበረና ቤተክርስቲያንም ከአማኝ ወላጆች ለተወለዱ ሕጻናት የምታከናውነው ሥርዓት እንደሆነና ይህም ሥርዓት ሕጻናት ከእግዚአብሔር ባርኮት እና ጥበቃ እንዲያገኙ ለጌታ አሳልፈን የምንሰጥበትና ወላጆችም እግዚአብሔርን በማመስገን በጌታ መንገድ እና ሥርዓት ሕጻናት ልጆቻቸውን ለማሳደግ ቃል የሚገቡበት ሥርዓት መሆኑን ታምናለች።

ዘፍጥረት 10:17-19፤ ዘሌዋውያን 12:1-8፤ የማርቆስ ወንጌል 10:13-16፤ የሉቃስ ወንጌል 2:22-28

5.2 የቀብር ሥነሥርዓት

አንድ አማኝ በሥጋው ሲሞት ቤተክርስቲያን መንፈሳዊ ሥርዓትን ታደረጋለች። ይህም በሀዘኑ የተጎዱትን ቤተሰቦቹን በጌታ ቃል በማበረታታት እንዲሁም የቀብሩ ሥነስርዓት በሚደረግበት ጊዜ ለአማኒያን መጽናናት ብቻ ሳይሆን ላላመኑ ሁሉ ከሞት በኋላ ስላሉት እውነቶች በመስበክ አማኞችን በማጽናናት ከእምነት ውጪ ያሉትን ወደ ትክክለኛው መንገድ እንዲመጡ ቃሉን በማሰማት ሃላፊነታችንን በጊዜው የምንወጣበት እንደሆነ ታምናለች።

መከብብ 7:2፤ የሐዋርያት ሥራ 8:2፤ የማቴዎስ ወንጌል 27:57-61፤ ሮሜ 12:15

5.3 እግር የመተጣጠብ ሥርዓት

የእግር መተጣጠብ ሥርዓት ምዕመናን የጌታ ራት ሥርዓትን ከተካፈሉ በኋላ ሊፈጽሙት የሚገባ ኢየሱስ ክርስቶስ ራሱ በምድር በነበረበት ጊዜ የፈጸመው እንዲሁም እርሱ ወደዚህ ዓለም እስከሚመጣ ድረስ ቤተክርስቲያን እንድታከናውነው ጌታ የደነገገው ሥርዓት መሆኑን ታምናለች።

የዮሐንስ ወንጌል 13:1-17

5.4 ለሕመማን መጻለይ

ሕመማን በጸሎት ሊፈወሱ እንደሚችሉ በማመን በቤተክርስቲያን ውስጥ ሃላፊነት የተሠጣቸው ቅብዓተ ዘይት ቀብተው የእምነት ጸሎት መደረግ እንዳለበት ታምናለች። እንዲሁም በማርቆስ ወንጌል 16:17-20 ላይ እንደተጻፈ የሚያምኑ ሁሉ እጃቸውን በድውዮች ላይ ይጭናሉ እነርሱም ይድናሉ ብላ ታምናለች።

ዕብራዊያን 6:1-2፤ ያዕቆብ 5:14-16፤ የማርቆስ ወንጌል 16:17-20

አንቀጽ 6. ክርስቲያናዊ ሥነ ምግባር

ጌታ ኢየሱስን እንደ ግል አዳኛቸው አድረገው የተቀበሉ አማኒያን ሁሉ በምድራዊ ሕይወታቸው በእምነታቸው እና በሌላው ኖሮአቸው ሁሉ ምሳሌ መሆን እንደሚገባቸው ቃሉ በዋናነት የሚያዘን ሲሆን ይህን በማድረግ ሌሎች ወደ ጌታ እንዲመጡ ምክንያት ልንሆናቸው እንደምንችል ጌታ ኢየሱስ ክርስቶስም በምድር አገልግሎቱ አበክሮ የተናገረው ደግሞም ያስተማረው ዋና ትምህርት እንደሆነ ስለዚህ ማንኛውም አማኝ ይህንኑ እውነት በማድረግ ምሳሌ መሆን እንዳለበት ታምናለች።

የማቴዎስ ወንጌል 5:1-16

6.1 ፈሪህ እግዚአብሔር

ማንኛውም አማኝ ከሁሉ በላይ በቅድሚያ እግዚአብሔርን መፍራት፣ ማፍቀር እና በሁሉ በመታዘዝ በግል እና በጋራ ሕይወታው እርሱን ማክበር እንደሚገባ ቤተ ክርስቲያን ታምናለች።

መጽሐፈ ምሳሌ 1:7፤ የማቴዎስ 22:37፤ የሐዋርያት ሥራ 4:18-20፤ የሐዋርያት ሥራ 5:29

6.2 ባለ አደራነት

ማንኛውም አማኝ ለዓለም ክብርና ጥቅም ሳይሸነፍ በኑሮውና ከእግዚአብሔር በተሰጠው ማንኛውም ነገር ባለ አደራነቱን ሳይዘነጋ የእግዚአብሔርን ፈቃድ ማስቀደም እንደሚገባው ቤተ ክርስቲያን ታምናለች።

መጽሐፈ ምሳሌ 3:9-10፤ ትንቢተ ሚልኪያስ 3:7-12፤ የሉቃስ ወንጌል 12:35-48፤ ሮሜ 12:1-2፤

1ኛ ዮሐንስ 2:1-6፤ 1ኛ ዮሐንስ 2:15-17

6.3 እኩባኔ

ምእመናን ቤተክርስቲያንን እና የቤተክርስቲያን መሪዎችን (አገልጋዮችን) በእግዚአብሔር ቃል መሰረት ሊያከብሯቸው ሊወዳቸውና ሊታዘዟቸው እንደሚገባ ቤተክርስቲያን ታምናለች።

1ኛ ተሰሎንቄ 5:12-13፤ ዕብራዊያን 13:17

6.4 መታዘዝ

እንደ እግዚአብሔር ቃል መሰረት ለሀገርና ለሀገር መሪዎች በታማኝነት፣ በቅንነት፣ በመታዘዝ ማክበር እና የሚፈለጉበትን ግብር መክፈል እንዲሁም ለእገር መሪዎችም መጸለይ እንደሚገባቸው ታምናለች ቃሉንም መሰረት በማድረግ ደግሞ ታስተምራለች።

ሮሜ 13:1-7፤ 1ኛ ጢሞቴዎስ 2:1-4

6.5 ሰላም

አማኒያን ከሰው ሁሉ ጋር በሰላምና በፍቅር መኖር እንዳለባቸው ታምናለች።

ዘሌዋውያን 19:17-18፤ ሮሜ 12:14-21

አንቀጽ 7. የቤተክርስቲያን አባልነት

በቅዱስ ቃሉ በዋናነት ከተገፋልን መልዕክቶች መካከል አንዱ ስለ ቤተክርስቲያን ማንነት ማወቅ ነው። በምድር ያለችው ቤተክርስቲያን የክርስቶስ መሆኑን በመረዳት ቀዳሚ ከሆኑት ተጨባጭ ማሳያዎች መካከል አንዱ ቤተክርስቲያን መንፈሳዊ ተቋም መሆኑ ነው። ስለዚህ በክርስቶስ ያመኑ በምድር ላይ ባለችው አጥቢያ ቤተክርስቲያን ውስጥ በመሆን ወንጌልን መሰረት በማድረግ የምታገለግለው ይህች ቤተክርስቲያን በውስጡ ያሉት ደግሞም ወደፊት ጌታን በእምነት በመቀበል ለሚመጡት ሁሉ የአካሉ ብልቶች የቤተክርስቲያን አባላት ተብለው ይጠራሉ።

7.1 የአባልነት መሥፈርት

ጌታ እየሱስ ክርስቶስን በማመን እርሱንም እንደ ግል አዳኛቸው አድርገው የተቀበሉ፣ ደግሞም የኢትዮጵያ ወንጌላዊት ቤተክርስቲያን በፊንጎን ያላትን መተዳደሪያ ደንብ በመቀበል በመቀጠልም የውሃ ጥምቀት የወሰዱ ሁሉ የቤተክርስቲያን አባል ይሆናሉ። በተጨማሪ ከሌላ እህት ቤተክርስቲያን ማለትም በመሰረተ እምነት ከሚመሰገቡት አብያተክርስቲያን በተለያዩ ጉዳዮች ተዘዋውረው የመጡ ሁሉ ከነበሩበት ቤተክርስቲያን የመሸኛ ደብዳቤ ያላቸው ሁሉ አባል ይሆናል፤ ሆኖም ተባባሪ አባል ለመሆን ሲጠይቁ ብቻ በተባባሪ አባልነት ይቆጠራሉ ሆኖም ግለሰቦቹ እስካልፈለጉ ድረስ አብረው እንዳያመልኩ ምንም ነገር አይከለክላቸውም፤ ተባባሪ አባል በቤተክርስቲያን ውስጥ በሽምግልና ፣ በድቁና ውስጥ ሊመረጡ ደግሞም የመምረጥም መብት ሊኖራቸውም አይችልም። የቤተክርስቲያን አባላት ቤተክርስቲያን ለአባላት በምትሰጠውን አገልግሎት የመገልገል መብት አላቸው።

7.2 የአባላት ግዴታ

1. በአንቀጽ ሦስት(3) ላይ የተዘረዘሩትን በሙሉ የተቀበሉ ሊሆኑ ይገባቸዋል።
2. የእግዚአብሔርን ቃል መሰረት በማድረግ ለቤተክርስቲያን መተዳደሪያ ደንብ ሙሉ በሙሉ የሚታዘዙ መሆን አለባቸው።
3. በቤተክርስቲያን የአምልኮ እና የተለያዩ ስብሰባዎች ላይ መገኘት ይኖርባቸዋል።
4. በጊዜያዊውና በገንዘባቸው ታማኞች ሊሆኑ ይገባቸዋል።

- 5. በያሉበት ሁሉ የክርስቶስ እውነተኛ ምስክሮች ሊሆኑ ይገባቸዋል።
- 6. እግዚአብሔር በውስጣቸው ባስቀመጠው ጸጋ ቤተክርስቲያንን እና ቅዱሳንን የማገልገል ሃላፊነት አለባቸው።

7.3 የአባላት ሥነ ሥርዓታዊ ቅጣቶች

መንፈሳዊ ሕይወት የፍቅር እንደዚሁም እንደ እግዚአብሔር ቃል የምንመራበት የግል እና የጋራ ሕይወትም ነው፤ ከዚህ ሕይወት ጎድለው የተገኙ የእግዚአብሔርን ቃል መሰረት በማድረግ በየደረጃው ምክርን በመስጠት ሊመለሱ ፈቃዳኛ ያልሆኑትን የተለያዩ ቅጣቶች ይወስንባቸዋል፤ እንደ ችግሩም ክብደት ከአግልግሎት ብቻ ሳይሆን ከቤተክርስቲያንም አባልነት ሊወገዱም ይችላሉ።

- 1. በእርስ በእርስ ግንኙነት ባለ መበዳደል የይቅርታ ሕይወት የሌላቸው።
- 2. እንደ እግዚአብሔር ቃል የማይኖሩ ለሌላው ማሰናከያ የሚሆኑ።
- 3. የሚያሰክር መጠጥ የሚጠጡ እንደዚሁም ሰውነታቸውን ሊጎዳ ደግሞም ሊያደነዝዝ የሚችል የተለያዩ አደንዛዥ ዕዕ ነገሮችን የሚጠቀሙ እንዲህ የመሳሰሉትን የሚነግሩ ሁሉ።
- 4. የሚያመንዝሩ ዘማዊያን።
- 5. የእግዚአብሔር ቃል የማይደግፈውን የተሳሳተ አስተምህሮ የሚያስፋፉ ።

ከላይ የተዘረዘሩትና እና ተጨማሪ የሆኑ ጥፋትን ያደረጉ ጥፋታቸውን በመቀበል በትክክለኛ ለውጥ የሚስተካካሉ ከሆነ ወደ አግልግሎታቸው ሙሉ በሙሉ ይመለሳሉ ሆኖም ምንም ዓይነት ለውጥ ካላመጡ በጉባዔ በማስታወቅ ሙሉ በሙሉ ከአባልነት ይሰረዛሉ።

ዘሌዋውያን 19:17፤ ምሳሌ 20:2፤ ምሳሌ 23:20፤ የማቴዎስ ወንጌል 5:23-24፤ የማቴዎስ ወንጌል 18:15-18 ፤1ኛ ቆሮንቶስ 6:1-7፤ ያዕቆብ 4:11፤ ቲቶ 3:10-11፤ 1ኛ ተሰሎንቄ 5:14፤ 2ኛ ተሰሎንቄ 3:14-15፤ 1ኛ ጢሞቴዎስ 5:20፤ 1ኛ ቆሮንቶስ 6:14-20፤ ኤፌሶን 5:18፤ 1ኛ ቆሮንቶስ 5:13፤ 2ኛ ተሰሎንቄ 3:6

አንቀጽ 8. የሽምግልና አገልግሎት

ይህ አገልግሎት በመጽሐፍ ቅዱስ የሚሰጥ አገልግሎት እንደሆነ በቅዱስ ቃሉ ላይ ተገልጾ እንመለከተዋለን። ሽምግሌዎች ከአጥቢያ ምዕመናን ውስጥ በመንፈሳዊ ሕይወታቸው የተመሰከረላቸው የአጥቢያይቱ አባላት በድምፅ ብልጫ ይመረጣሉ። እነዚህ ሽምግሌዎች ተጠሪነታቸው ለጠቅላላ ጉባኤ/ማዕበረ ምዕመናን ይሆናል።

1ኛ ጢሞቴዎስ 3:1-7፤ ቲቶ 1:5-11፤ 1ኛ ጴጥሮስ 5:1-4፤ ዘጸአት 24:1፤ ዘኁልቅ 11:16

8.1 የሽምግልና መስፈርት

1. በመንፈሳዊ ሕይወቱ ፍሬ ያለው እንዲሁ ከማኅበር ምዕመናኑ የተመሰከረለት በግሉም ስለ ድነቱ የተረዳ መሆን ይገባዋል። እንዲሁም በውጭ ባሉት ዘንድ በመንፈሳዊ ሕይወቱ እንደ እግዚአብሔር ቃል የተመሰከረለት በቤተክርስቲያን አገልግሎቶች የሚከፈል በኑሮውም ምሳሌነት ያለው ሊሆን ይገባል።
2. የቤተክርስቲያኒቱን መተዳደሪያ ደንብ በሙሉ የተቀበለ መሆን ይገባዋል።
3. የእንዲት ሚስት ባል የሆነ መሆን አለበት። በእርሱ ቁጥጥር ስር ያሉ ልጆች ዕድሜያቸው ከ 18 በታች የሆኑ በመንፈሳዊ ሕይወታቸው የተመሰከረላቸው ሊሆኑ ይገባል ።
4. ለምርጫ ወይም ለእጩነት የሚጠቆመው አማኝ ቢያንስ ለአንድ አመት የቤተክርስቲያኒቷ አባል የሆነ እና በአገልግሎቱ ፍሬ የታየበት ሊሆን ይገባል።
5. በአጥቢያ ቤተክርስቲያኒቱ ውስጥ ሞያተኛ ተቀጣሪ ሰራተኛ ያልሆነ መሆን አለበት።

8.2 የሽምግሌዎች ተግባርና ሥልጣን

1. ተጠሪነታቸው ለማህበረ ምእመናኑ ይሆናል።
2. የቤተክርስቲያንን አጠቃላይ ሁኔታ የቆጣጠራሉ ፣ በወር እንደ ግዜ ይሰበሰባሉ በዚህን ግዜ ውሳኔ የሚያስፈልጋቸው አስተዳደራዊ እና መንፈሳዊ ጉዳዮች ላይ ውሳኔዎችን ይሰጣሉ።
3. ከጥሪ አገልጋዮች እና ከሞያተኛ ሰራተኞች ጋር የቅጥር ውል ይፈጽማሉ አፈጻጸሙን ይከታተላሉ።
4. የቤተክርስቲያንን ወጪና ገቢ ገንዘብ እንዲሁም ለተለያዩ መንፈሳዊ እና ተዘማጅነት ላላቸው እንቅስቃሴዎች የጸደቀውን በጀት ሁሉ ይቆጣጠራሉ።
5. እንደተሰጣቸው ጸጋ የተለያዩ ትምህርቶችን ያስተምራሉ።
6. መጋቢውን በመርዳት የጌታ ራት፣የጥምቀት እና ልጆችን በመስጠት ሥርዓት ላይ በጋራ ያከናውናሉ።
7. የቤተክርስቲያኒቱ የጥሪ አገልጋዮችን አገልግሎት ይገመግማሉ።
8. አባላትን ይጎበኛሉ ፣ በእግዚአብሔር ቃል ይመክራሉ ረዳት የሌላቸውን ባልቴቶች እንዲረዱ ያደርጋሉ።
9. የሽምግልና አገልግሎታቸውን በተመለከተ በአመታዊ ጠቅላላ ጉባኤ ላይ ሪፖርት ያቀረባሉ።
10. በማንኛውም አገልግሎት ውስጥ አባል ሆነው ሊያገለግሉ ይችላሉ ሆኖም የሽምግልና መብታቸውን በማንኛውም ውሳኔ ላይ አይጠቀሙበትም።
11. በጥሪ አገልጋዮች ላይ ምዕመናን ቅሬታ ቢኖራቸው ፣ ቅሬታቸውን የመስማት እና ለአገልጋዮች የሚቀርቡ ሂሶችን አጣርቶ ፣ ለሚሰሙት ጸጋን ይሰጥ ዘንድ በትህትና እና በጎነት በተሞላ መልክ ለአገልጋዮች የማቅረብ አስቀድሞም ስለቀረበው ቅሬታ የመወያየት አስፈላጊውን ውሳኔ የመስጠት ስልጣን አላቸው።

12. በማንኛውም መንፈሳዊ ጉዳዮች ላይ ከመጋቢው ጋር የመንፈስና የልብ አንድነት ሲኖር ውሳኔ ይሰጣሉ፤ መጋቢውና ሽማግሌዎች ባልተስማሙበት ጉዳይ ላይ የሽማግሌዎች ጉባዔ በ2/3ኛ ድምጽ ከደገፉት የሽማግሌዎች ውሳኔ ይጻፋል።

8.3 ሥርዓተ ምርጫ

1. ሽማግሌዎች እንደ እግዚአብሔር ቃል መርምረው እጩዎች ያቀርባሉ። መዕመናን ከቀረበላቸው እጩዎች በሚስጥር የምርጫ ሳጥን ሽማግሌዎችን ይመርጣሉ።
2. ልዩ ችግር ካልተፈጠረ በስተቀር በየዓመቱ በየካቲት ወር አጋማሽ ላይ የሚካሄድ ይሆናል።
3. የሽማግሌዎች ምርጫ የሚደረገው ሽማግሌዎች እና መጋቢው ከአስመራጭ ኮሚቴ ጋር በመሆን የሚደረግ ይሆናል። በምርጫ የሚሳተፉት የቤተክርስቲያኒቱ አባል የሆኑ ብቻ ይሆናሉ።
4. የአባላቱ ቁጥር ሌላ ለውጥ እስካልመጣ ድረስ ቁጥሩ እንደ ሁኔታው የተለያየ ቁጥር ሊኖራቸው ይችላል ሆኖም ድምፅ ለመስጠት አመቺ እንዲሆን በጎራሎ ቁጥር ሆኖ የአባላቱ ቁጥር ግን ከሦስት(3) በመጀመር እንደ እድገታችን ይወሰናል።
5. የሽማግሌ አገልግሎት ዘመን ለሁለት ዓመታት ይሆናል እንደገና የመመረጥ መብት ሲኖረው ከሁለት ተከታታይ ምርጫ በኋላ ቢያንስ ለአንድ ዓመት ለምርጫ አይቀርቡም ሆኖም በሁኔታዎች አስገዳጅነት ሊቀጥል ይችላል። አስፈላጊ ሆኖ ካልተገኘ በስተቀር ግን ለአንድ ዓመት ከሽምግልና አገልግሎት መውጣት ይኖርበታል።
6. ለሥራ አካሄድ እንዲያመች ሽማግሌዎች በሙሉ በአንድ ጊዜ ከሽማግሌነት አይገለሉም። እንዲህ ዓይነት ችግር ቢፈጠር ከመጋቢው ጋር በማስተባበር መፍትሔ የሚገኝበትን ህሳብ በመመካከር ለጠቅላላ ጉባዔው ሁኔታውን ያቀርባሉ።
7. በሽምግልና አገልግሎት ውስጥ እያገለገሉ እንደ እግዚአብሔር ቃል ጎልቶ የሚታይ አስነቃፊ ነገር ቢኖር በመሪዎች ጉባኤ ውሳኔ አገልግሎቱን ለጊዜው ሊያስቆሙት ይችላሉ። ክስተቱ ከበድ ያለ ጉዳይ ከሆነ ከጠቅላላ ጉባዔው ጋር በመመካከር ቃሉን ማዕከል በማድረግ ጊዜያው እና ዘለቄታዊ መፍትሔ ይበጅለታል።
8. ሽማግሌ ከሃላፊነት በግል ምክንያት በገዛ ፈቃዱ መልቀቅ ቢፈልግ ቢያንስ ከሶስት ወር በፊት ማሳወቅ ይገባዋል።

8.4 የሽማግሌ ጉባኤ አባላት የስራ ድርሻ

8.4.1 የዋና ስብሰባ (ሊቀመንበር) :- የሽማግሌ ጉባኤ ዋና ስብሰባ ከዚህ የሚከተሉት የሥራ ድርሻ ይኖረዋል።

1. ቤተክርስቲያን የምታካሂደውን ሥራ በሙሉ በመተዳደሪያ ደንቡ መሰረት ተጠሪነቱ ለሽማግሌዎች ጉባኤ ሆኖ ይመራል ይቆጣጠራል፤
2. የቤተክርስቲያኒቱን ጉዳይ ለሽማግሌዎች ያቀርባል።
3. የሽማግሌዎችን ጉባኤን፣ የጠቅላላ ጉባኤ ስብሰባዎችን በሰብሰቢነት ይመራል።
4. የቤተክርስቲያን የወጪ ደብዳቤዎች ላይ ይፈርማል።

5. መጋቢው በማይኖርበት ጊዜ በሌሎች አብያተ-ክርስቲያናት፣ በመንግስትና በማንኛውም ህዝባዊ ድርጅቶች ላይ የቤተ-ክርስቲያን ህጋዊ ተወካይ ይሆናል።
6. ሽማግሌዎችን ለየወሩ ስብሰባ እንዲሁም ልዩ ስብሰባ በሚያስፈልግበት ወቅት ይጠራል።
7. አስፈላጊ ሆኖ ሲገኝ ከመደበኛው ስብሰባ ውጪ አስቸኳይ ስብሰባ ሊጠራ ይችላል።
8. በማንኛውም በቤተ-ክርስቲያን ውስጥ በሚካሄዱ ልዩ ልዩ የአገልግሎት ቡድኖች ውስጥ አስፈላጊ ሆኖ ሲታየው ከቡድኑ መሪ ጋር በመመካከር ድምፅ የሌለው ሆኖ ሊገኝ ይችላል።
9. ለቤተ-ክርስቲያን ጠቃሚ መስለው የሚታዩትን በራሱ ከመወሰኑ በፊት ወደ ለሽማግሌዎች ያቀርባል

8.4.2 ምክትል ስብሰባ:- የሽማግሌዎች ጉባዔ ምክትል ስብሰባ ከዚህ የሚከተሉት የሥራ ድርሻ ይኖረዋል።

1. ዋና ስብሰባውን በሚያስፈልገው በማንኛውም ጉዳይ ያግዛል፣ በሌለበትም ጊዜ ወይም በስብሰባ በተጠየቀ ወቅት ስብሰባውን ተክቶ አስፈላጊ የሆኑትን የቤተ-ክርስቲያን ተግባራት ያከናውናል።
2. ዋና ስብሰባው በማንኛውም ምክንያት ቢያቋርጥ ተተኪ ዋና ስብሰባ እስኪመረጥ የዋና ስብሰባውን ተግባራት ያከናውናል።
3. በዋና ስብሰባው ሲወከል ብቻ የቤተ-ክርስቲያንን ለፊት ደብዳቤዎችን ይፈርማል በተጨማሪም ቤተ-ክርስቲያንን ያዘዘውን ተግባር ያከናውናል።

8.4.3 ዋና ፀሐፊ:- ዋና ፀሐፊ ከዚህ የሚከተሉት የሥራ ድርሻ ይኖረዋል።

1. ዋና ስብሰባውና ምክትል ስብሰባው በሌሎች ጊዜ የሽማግሌዎች ጉባዔ ስብሰባ ይመራል፣
2. የጠቅላላ ጉባዔውንና የሽማግሌዎች የሥራ ስብሰባዎችን ቃለ ጉባኤ ጽፎ ይይዛል፣
3. የአባላትን ሥም ዝርዝር የያዘውን መዝገብ፣ የቤተ-ክርስቲያንን ሠነዶችና የወጪና የገቢ ደብዳቤዎች በጥንቃቄ ይይዛል እንዲያዙም ያደርጋል፣
4. እንዳስፈላጊነቱ የስራ ሪፖርት እያዘጋጀ ለሽማግሌዎች ጉባኤ ያቀርባል፣
5. በሽማግሌ ጉባዔ የተወሰኑ ወሳኔዎችን አዘጋጅቶ በዋና ስብሰባ ወይም በምክትል ስብሰባ ፊርማ ያወጣል።
6. አስፈላጊ ሆኖ ሲገኝ በቃለ ጉባኤ የተወሰኑትን ለሚመለከተው አካል ወይም ግለሰብ በሚያመቸው መንገድ ያስታውቃል።

8.4.4 ገንዘብ ያዥ/ አቃቤ ነዋይ:- የመሪዎች ጉባዔ አቃቤ ነዋይ ከዚህ የሚከተሉት የሥራ ድርሻ ይኖረዋል፡

1. በቤተ-ክርስቲያን ስም የሚረከበውን ማንኛውንም ገንዘብ በሃላፊነት ይይዛል።
2. በተፈቀደው የተለያዩ በጀቶች እና መመሪያዎች መሰረት ከሊቀመንበሩ ጋር በመመካከር ተግባራዊ ያደርጋል።
3. የየአገልግሎቱ ወጪዎች ጥያቄ በደብዳቤ ሲቀርብለት የስብሰባው ፊርማ መኖሩን አረጋግጦ ተግባራዊ ያደርጋል

4. ቢያንስ በየሦስት ወሩ የቤተክርስቲያኒቱን ገንዘብ ወጪ የሚያሳይ ዝርዝር ሪፖርት ያቀርባል
5. በየወሩ ባለው የሽማግሌ ስብሰባ ላይ አጠቃላይ ወጪዎችን እና በባንክ ያለውን ከወጪ ቀሪ የሚያሳየውን (Bank statement) በቃል ያስታውቃል በቃል ጉባዔም እንዲመዘገብለት ያስደርጋል።
6. የቤተክርስቲያኒቱን ገንዘብ በጠቅላላ ጉባዔ በተፈቀደው መሰረት ከዋናው ስብሰባ ጋር በመመካከር በሥርዓት ከፋፍሎ ይመድባል ።
7. በዓመት የአባላት ስብሰባ ላይ በአዲተሮች የተረጋገጠ የቤተክርስቲያን ጠቅላላ ገቢ እና ወጪ የሚያሳይ ዝርዝር ሪፖርት ያቀርባል።
8. ከዋናው ስብሰባው ጋር በጣም ፈርማ ገንዘብ ከባንክ ያወጣል።

8.4.5 የሽማግሌ አባል:- የሽማግሌ ጉባዔ አባል ከዚህ የሚከተሉት የሥራ ድርሻ ይኖረዋል።

1. የሽማግሌ ጉባዔ አባላት ጋር በሚያስፈልገው ሁሉ በመተባበር ይሰራል፤
2. የሽማግሌ ጉባዔን ልዩ ልዩ እቅዶችንና የውሳኔ ሃሳቦችን ተፈጻሚነት ይከታተላል

አንቀጽ 9. የአገልግሎት ስጦታዎች (የጥሪ አገልግሎት)

የአገልግሎት ስጦታዎች (Ministerial gifts) ተብለው በአዲስ ኪዳን የተዘረዘሩት ዋና ዓላማቸው ቅዱሳንን ለአገልግሎት ማዘጋጀት ነው። የክርስቶስን አካል (ቤተክርስቲያን) በመገንባት ፍጹማን ይሆኑ ዘንድ ትዕዛዛዊ በሆነ መንገድ የተደነገጉ ደግሞም በቋሚነት የእርሱ አካል የሆነችው ቤተክርስቲያን በምድር ላይ እስካለች ድረስ የተሰጡ እነዚህ ስጦታዎች በቅዱስ ቃሉ በኤፌሶን ምዕራፍ 4:11-13 የተዘረዘሩት ሐዋርያት፣ ነቢያት፣ ወንጌል ሰባኪዎች፣ እረኞችና አስተማሪዎች ናቸው።

አሁን እኛ ባለንበት ሁኔታ እረኛ/ መጋቢ (Pastor) እና የወንጌል ሰባኪ /ወንጌላዊ ብቻ በአገልግሎት ተሰማርተው ስለሚገኙ ያላባቸውን ሃላፊነት እንደሚከተለው ቀርቦአል።

9.1 መጋቢ

1. ከእግዚአብሔር ዘንድ ጥሪ ኖሮት በቤተክርስቲያን ለማገልገል እራሱን የሰጠ ነው። ጥሪውንም በተመለከተ በሽማግሌዎች 2/3፣ 3/4፣ 4/5፣ 5/7 ኛዎቹ እምነውበት በመቀጠልም ማህበረ ምዕመናኑ 3/4 ኛው የተቀበሉት ሊሆን ይገባል።
2. በወንጌል ትምህርት የሚጸና በፍቅር ፣በእምነት፣በንጽህና ፣በቃልና በኑሮ ምሳሌ የሚሆን እንዲሁም ለራሱና ለትምህርቱ የሚጠነቀቅ ሊሆን ይገባዋል።
3. መንጋውን የሚያስተምር ፣ከስህተት ትምህርት የሚጠብቅ ፣ የሚመክር ፣ የሚመግብ፣የሚያጽናና ደግሞም የሚገስፅ ሊሆን ይገባዋል።
4. ተጠሪነቱ ለሽማግሌ ጉባኤ ይሆናል።

5. አስተዳደርና ስነስርዓት ነክ በሆኑ ጉዳዮች ላይ በራሱ መወሰን አይችልም ፣ ሆኖም ግን የሽማግሌዎች ጉባዔ ስብሰባ እንዲጠራ ሃሳብ ያቀርባል።
6. በየሦስት ዓመታት በአገልግሎቱ ደስተኛ ሆኖ የመቀጠል ፍላጎት እና የምዕመናንም ፍላጎት ግምገማ ይካሄዳል።
7. የቤተክርስቲያኒቷን የመተዳደሪያ ደንብ የተቀበለ እና የሚያከብር ሊሆን ይገባል።

9.2 የመጋቢው ተግባር እና ሃላፊነት

1. ለሽማግሌዎች ጉባዔ በማስታወቅ ጉባዔውን ወክሎ ለቤተክርስቲያኒቱ ለውስጥና ለውጭ ጉዳይ ተጠሪ ነው።
2. አዳዲስ ምዕመናንን ተቀብሎ ያነጋግራል ከሌላ ቦታ የመጡትንም የመሸኛ ደብዳቤ ይቀበላል እንደዚሁም ወደሌላ ቦታ የሚሄዱትን የመሸኛ ደብዳቤ ለሽማግሌዎች ጉባዔ በማስታወቅ ይሰጣል።
3. ወደ ጌታ የመጡትን አዳዲስ ነፍሳት ስለ ድነታቸው ከተረዳ በኋላ መደበኛ የክትትል ትምህርት እንዲጀምሩ ለማድረግ ሁኔታዎችን ያመቻቻል። እድገታቸውንም ይከታተላል።
4. የእሁድ የእምልኮ እና በሌላም ወቅት የሚሰብኩትን አገልጋዮችን እንደ አስፈላጊነቱ ይመድባል።
5. አብዛኛውን ጊዜ የመስበክ ሃላፊነት የመጋቢው ይሆናል።
6. በቤተክርስቲያን ውስጥ በተለያዩ አገልግሎቶች ውስጥ ያሉትን በሙሉ በአንድነት በዓመት ሁለት ጊዜ ስለ አገልግሎታቸው በእግዚአብሔር ቃል ይመክራል ደግሞም ያበረታታል።
7. ቤተክርስቲያን የወንጌል አደራዋን እንድትወጣ ወደ አላመኑቱ ሰዎች ወንጌልን ለማድረስ ከወንጌላዊ ጋር በቅርበት ይሰራል። አፈጻጸሙን ይከታተላል።
8. ምዕመናን የሚቀረብቡበት ያላቸውንም ፍቅር እንዲከፋፈሉ በአንድነትም እንዲጠነክሩ መንገድ ያዘጋጃል እንደዚሁም አባላቶችን ስለ እውነተኛ ባለ አዳራሽን በሃላፊነት ያስተምራል።
9. የጌታ ራት ሥርዓትን ይመራል።
10. የእሁድ እምልኮ ፕሮግራሞች በሰዓቱ አስጀምሮ በሰዓቱ ያስጨርሳል።
11. በእጥቢያይቱ ሽማግሌዎች በወራዊ ስብሰባ ላይ ይገኛል። እሱን በሚመለከት ነገር እና ገንዘብ ነክ ከሆኑ ጉዳዮች በስተቀር በመንፈሳዊ ጉዳዮች ላይ አብሮ ይወስናል።
12. በወራዊ ስብሰባ ላይ የዕለቱን የጽሞና ጊዜ በሃላፊነት ይመራል እንዲሁም ከቃሉ የሚያካፍሉትን ይመድባል።
13. የአገልግሎት ዝርዝር ረጋገጥ ለሽማግሌዎች በየሦስት ወሩ ያቀርባል ሆኖም በወር አንድ ጊዜ አጠር ያለ ረጋገጥ ያሰማል።
14. የውጪ አገልጋዮችን ከሽማግሌዎች ጋር በመመካከር ይጋብዛል።
15. በቤተ ክርስቲያን ሥር የሚካሄዱትን የጥምቀት፣ የጋብቻ፣ ሕጻናትን የመባረክ፣ የቀብር ፣ የተለያዩ ሹመቶች እና የተቀሩትንም ከቤተክርስቲያን ሽማግሌዎች ጋር በመተባበር ይፈጸማል።
16. መጋቢው የማሰማራት ሃላፊነት ከአገልግሎቱ መካከል አንዱ ስለሆነ የምዕመናኑን መንፈሳዊ ሕይወት እየተመለከተ በልዩ ልዩ አገልግሎት ውስጥ እንዲሰማሩ ያደርጋል ይህ ሲሆን በእያንዳንዱ ምዕመናን ፈቃደኝነት ተግባራዊ ይሆናል።

17. መጋቢው ቤተክርስቲያን የምትመራበትን የግመት ዕቅድ በማውጣት ቤተክርስቲያን የምትሄድበትን የወደፊት እቅጣጫ ከጌታ ተቀብሎ ወደ ሽማግሌዎች ጉባኤ ከዚያም ለማህበረ ምዕመናኑ በማስታወቅ ተግባራዊ ያደርገዋል።
 18. መጋቢው ቤተክርስቲያን ሕጋዊ ምዝገባ የሚያስገድዳትን የተለያዩ ሪፖርቶችን በሽማግሌዎች ሲወከል ሥራውን ያስፈጽማል እንዲሁም በወቅቱ መከናወኑን ይከታተላል።
 19. በግመታዊ የአባላት ስብሰባ ላይ ስለ እያንዳንዱ አገልግሎት እንዲሁም ስለ ራሱም አገልግሎት አጠቃላይ ሪፖርት ያቀርባል።
 20. በመንፈሳዊ ጉዳዮች ላይ ከፍተኛ ድርሻ ይኖረዋል እንዲሁም የተለያዩ ሥርዓቶችን ያከናውናል።
 21. መንፈሳዊ አገልግሎት ይቆጣጠራል። በሃላፊነትም ይመራል ፣ ምክር ይሰጣል በአገልግሎት ቡድኖች ጊዜው እስከፈቀደለት ድረስ በመገኘት ያበረታታል ፣ ሆኖም ድምፅ አይሰጥም።
 22. መጋቢው ምዕመናንን በማሰልጠን ደቀመዛሙርት የማድረግ ኃላፊነት አለበት።
 23. መጋቢው ምዕመናንን የመጠበቅ፣ የመመገብ፣ የማጽናናትና የመኅብንት፣ የመገሰጽና የምክር አገልግሎት የመስጠት ኃላፊነት አለበት።
 24. መጋቢው ምዕመናንን በመንፈሳዊ ህይወታቸው በማሳደግ አገልጋዮችን የማፍራትና ቀጣይ የቤተክርስቲያን መሪዎችን የማዘጋጀት ኃላፊነት አለበት።
- ኤፌሶን 4:11-16፤ 1ኛ ጢሞቴዎስ 4:11-16፤ 1ኛ ጢሞቴዎስ 6:11-12፤ 2ኛ ጢሞቴዎስ 3:14፤ 2ኛ ጢሞቴዎስ 4:2-5፤ 2 ቲቶ 1:9-11፤ ቲቶ 2:7-8

9.3 ወንጌላዊ

1. ከእግዚአብሔር ጥሪ ኖሮት ጥሪውንም ከሽማግሌዎች 2/3፣ 3/4፣ 4/5፣ 5/7 ኛዎቹ እምነውበት ከቤተክርስቲያንም ምስክርነት ያለው ሊሆን ይገባል እንደዚሁም ማህበረ ምዕመናኑ 3/4 ኛውን የተቀበሉት ሊሆን ይገባል።
2. ተጠሪነቱ ለመጋቢው ሆኖ ወንጌልን በሚመለከቱ ጉዳዮች ላይ ከመጋቢው ጋር ተወያይተው ወደ ሽማግሌዎች ስብሰባ ይቀርባሉ።
3. እራሱን ለወንጌል አገልግሎት የሰጠና ወንጌልን ለማስተማር ስጦታ ያለው ሊሆን ይገባል።
4. በእንዲት አጥቢያ ቤተክርስቲያን ክትትል የሚሰራ ነው።
5. በየስፍራው እየተዘዋወረ የወንጌልን የምሥራች እያሰማ አዳዲስ ነፍሳት ወደ ቤተክርስቲያን እንዲደባለቁ የሚሰብክ ነው።
6. የቤተክርስቲያን የመተዳደሪያ ደንብ የተቀበለ እና የሚያከብር ሊሆን ይገባል።

9.4 የወንጌላዊ ተግባር እና ሃላፊነት

1. በወንጌል ሥራ ላይ ራዕዩን ከመጋቢው ጋር በመከፋፈልና በመመካከር እንዴት ወደ ተግባር እንደሚለወጥ ንድፈ ሀሳብ ያወጣል።
2. አመታዊ የቤተክርስቲያን የወንጌል ስርጭት አገልግሎት እቅድ ያወጣል ።
3. የወንጌል ስርጭት አገልግሎት ቡድንን በበላይነት ይመራል ፤ ያደራጃል ።

4. አመታዊ የቤተክርስቲያን የወንጌል ስርጭት አገልግሎት እንቅስቃሴ ሪፖርት በመጋቢው እና በሽማግሌዎች ከታየ በኋላ ለጠቅላላ ጉባኤ ያሰማል ።
5. ከወንጌል አገልግሎት ፣ ከሌሎች አገልግሎት ክፍሎች እና ቢሮዎች ጋር በመሆን የወንጌልን ሥርጭት አገልግሎትን ያስፋፋል፤ እስፊላን በሆነው ነገር ሁሉ መጋቢውን ያማክራል።
6. ከቤተክርስቲያን አባላት መካከል ለምስክርነት አገልግሎት የልብ ፈቃደኝነት ያላቸውን በመለየት በዓመት በተወሰኑ ወቅቶች ወደ ተለያዩ ሥፍራዎች በመውጣት መመስከር ለዚህም የሚያስፈልገውን መንፈሳዊ እና ቁሳዊ ዝግጅትን በመንደፍ ከመጋቢው ጋር በመተባበር ያዘጋጃል።
7. በጌታ ደኅንነት ያገኙትን እስከ ውሃ ጥምቀት ድረስ በማስተማር ሂደት ውስጥ ከመጋቢው ጋር በመተባበር ይሰራል።
8. መጋቢው በሚጠይቀው እና መጋቢው በማይኖርበት ጊዜ መንፈሳዊ ጥናቶችን እና ትምህርቶችን ለአጠቃላይ ጉባዔውም ይሁን ለጥቂት ቡድኖች ለማስተማር የተዘጋጀ ነው። እንዲሁም በመንፈሱ የተገለጠለት ሃሳብ ሲኖረው ከመጋቢው ጋር በመተባበር ወደ ተግባር ይለውጣል።
9. ጌታን እንደግል አዳኛቸው የተቀበሉትን ወገኖች ለቤተክርስቲያን ሽማግሌዎችና ለመጋቢው ሪፖርት ያደርጋል ።
10. በየሦስት ዓመታት በአገልግሎቱ ደስተኛ ሆኖ የመቀጠል ፍላጎት እና የምዕመናንም ፍላጎት ግምገማ ይካሄዳል። የማቴዎስ ወንጌል 28:19፤ የማርቆስ ወንጌል 16:15፤ የሐዋርያት ሥራ 8:5፤ የሐዋርያት ሥራ 21:8፤ ኤፌሶን 4:11-13

አንቀጽ 10. የአገልግሎት ክፍሎች

የአገልግሎት ክፍሎች በቤተክርስቲያኒቱ ውስጥ ያሉትን አገልግሎቶች ለማከናወን በመተዳደሪያ ደንቡ መሰረት የሚቋቋሙ የአገልግሎት ክፍሎች ናቸው። የአገልግሎት ክፍሎቹ ከዚህ በታች የተዘረዘሩት ናቸው።

10.1 የአገልግሎት ክፍል ዝርዝር

1. የእህቶች አገልግሎት
2. የወጣቶች አገልግሎት
3. የሕጻናትና የአዳጊ ልጆች አገልግሎት
4. የፀሎት አገልግሎት
5. የጋብቻ እና የቤተሰብ ምክር አገልግሎት
6. የዲያቆናት አገልግሎት
7. የመዘምራን አገልግሎት
8. የመጽሐፍ ቅዱስ ጥናት አገልግሎት

9. የእርዳታና የማጽናናት አገልግሎት

10. የሚዲያ አገልግሎት

11. የወንጌል ስርጭት አገልግሎት

10.2 የአገልግሎቶቹ ዝርዝር ተግባር

10.2.1 የእህቶች አገልግሎት ክፍል

- ምድብ፡- በአንቀፅ 10 ላይ በተራ ቁጥር 1 ላይ የተጠቀሰ የአገልግሎት ክፍል ነው

- ተጠሪነቱ ፡ለመጋቢው ይሆናል።

የአገልግሎቱ ተግባር

1. የአገልግሎቱ ክፍል በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የየሱባቸውን ቃል ጉባዔ በጽሁፍ ይይዛሉ።
2. በቤተክርስቲያኑ ወስጥ ያሉትን እህቶች ያለባቸውን ሃላፊነት ለመወጣት የሚረዱ ትምህርት ለእህቶች ህብረት እንዲሰጥ ከመጋቢው ጋር ያመቻቻሉ። እንዲሁም እርስ በእርሳቸው የጌታን ቃል መሰረት በማድረግ በመመካከር አገልግሎቶቻቸውን ያከናውናሉ።
3. የቤተክርስቲያኒቱን አባሎች የሆኑትን በተጨማሪ ደግሞ ተባባሪ አባል የሆኑትንም ስማቸውንና አድራሻቸውን በመያዝ በቡድን ተያይዘው እንዲፀልዩ ያደርጋሉ።
4. ለቤተክርስቲያኒቱ ገቢ ሊያስገኝ በሚችሉ ጉዳዮች ላይ እንዳስፈላጊነቱ ተሳትፎ ያደርጋሉ።
5. በቤተክርስቲያን በኩል ለሚደረግ ማናቸውም መስተንግዶ ሁኔታዎችን ያስተባብራሉ።
6. በግመት እንደ ጊዜ የሙሉ ቀን የመነቃቂያ ፕሮግራም በማዘጋጀት ሊያገለግሉላቸው የሚችሉትን አገልጋዮች ከመጋቢው ጋር በመመካከር ያከናውናሉ።

10.2.2 የወጣቶች አገልግሎት ክፍል

- ምድብ፡- በአንቀፅ አንድ(1) ላይ በተራ ቁጥር ሁለት(2) ላይ የተጠቀሰ የአገልግሎት ክፍል ነው

- ተጠሪነቱ ፡- ለመጋቢው ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።
2. በየወሩ ወይም በወር ሁለት ጊዜ በወጣትነት የዕድሜ ክልል ውስጥ ያሉትን የቤተክርስቲያኒቱ አባሎችንና ተባባሪ የሆኑትንም በማስተባበር የራሳቸውን መንፈሳዊ ስብሰባ በቤተክርስቲያን መሰብሰቢያ ቦታ ያደርጋሉ።
3. በየሦስት ወር ወጣቶችን በማስተባበር በተለያዩ ቦታዎች የወንጌል ምስክርነትን የተለያዩ ዘዴዎችን በመጠቀም በመስክ ላይ ያከናውናሉ ለዚህም የሚያስፈልገውን ወጪ በተመልካች ጉባዔ በኩል ለሽማግሌ ጉባዔ በማቅረብ ያፀድቃሉ።
4. በዓመት አንድ ጊዜ በአሁድ ፕሮግራም ላይ የመዝሙርና የስብከት አገልግሎት ይሰጣሉ።
5. በዓመት አንድ ጊዜ የሙሉ ቀን ፕሮግራም ያደርጋሉ በዚህን ወቅት ያላመኑ ወጣቶችን በመጋበዝ አሳታፊ በሆነ ሁኔታ ያከናውናሉ ማለትም የመድረክ ውይይትና ስብከትና የመሳሰሉትን ነገሮች በማድረግ የሚያከናውኑ ሲሆን ወጪያቸውም በቤተክርስቲያን ይሸፈናል።
6. እንደ አስፈላጊነቱ በቤተክርስቲያን አጠቃላይ የአንድነት ጊዜ ላይ የተለያዩ ትምህርታዊና አዝናኝ የሆኑ ጉዳዮችን በስነ ፅሁፍ እና በደራማና በመሳሰሉት መንገዶች ያቀርባሉ።

10.2.3 የሕፃናትና የታዳጊ ልጆች አገልግሎት ክፍል

- ምድብ፡- በአንቀፅ 10 ላይ በተራ ቁጥር ሦስት (3) ላይ የተጠቀሰ የአገልግሎት ክፍል ነው

- ተጠሪነቱ ፡ለመጋቢው ይሆናል።

የአገልግሎቱ ተግባር

1. በተወሰነው የስብሰባ ጊዜያቸው በመገኘት በሁብረት መጠለይ እና አገልግሎታቸውን በተመለከተ መወያየት እና የየስብሰባቸውን ቃለ ጉባዔ መያዝና በስብሰባው ላይ የሚገኙትንና የማይገኙትን መዝገቦ መያዝ ይኖርባቸዋል።
2. በተለያዩ የዕድሜ ክልል ላይ የሚገኙትን ማለትም ከ4-12 ያሉትን በየደረጃቸው የተመደባቸውን ትምህርት ክእላቸውን ቃል ማስተማር።
3. ዕድሜያቸው ከ12 -13 ዓመት የሆናቸውን ለተመልካች ጉባዔ በማስታወቅ የድኅነት(Salvation) ትምህርት እንዲሰጣቸው ማድረግ።
4. ፈቃደኛ የሆኑትን የማያምኑ ቤተሰቦችን ልጆች ማስተማር።
5. በዓመት አንድ ጊዜ የገናን በዓል ማዘጋጀት ወጪውም በቤተክርስቲያን ይሸፈናል።
6. በክርስቲያናዊ ሥነ ምግባር ልጆች ታንጾው እንዲያደጉ መመቻቸት ያለበትን ነገር ሁሉ ከሚመለከተው አካል ጋር እየተመካከሩ ያከናውናሉ።
7. በቤተክርስቲያን ውስጥ ያሉትን ማለትም የአሁኑ ሰንበት ተማሪዎች የሆኑትን ልጆች በዕድሜ ትኩረት በትምህርት ደረጃ መዝገብው ይይዛሉ አንድ ኮፒ ለቤተክርስቲያኒቱ ጽህፈት ቤት ይሰጣሉ በየጊዜውም ያለውን ለውጥ እንደጊዜው አስተካክለው ያቀርባሉ።
8. የሰንበት ትምህርት አስተማሪዎች ቢያንስ በዓመት አንድ ጊዜ ክልጆች ጋር በተያያዘ ስልጠና የሚወስዱበትን ሁኔታዎችን ማመቻቻሉ።
9. ከሰንበት ተማሪዎች ጋር በዓመት ሁለት ጊዜ ሽርሽር (Retreat) ይሄዳሉ ወጪውም በቤተክርስቲያን ይሸፈናል።

10.2.4 የጸሎት አገልግሎት ክፍል

- ምድብ :- በአንቀፅ 10 ላይ በተራ ቁጥር አራት(4) ላይ የተጠቀሰ የአገልግሎት ክፍል ነው
- ተጠሪነቱ :- ለመጋቢው ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ጸሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።

2. ከቤተክርስቲያን ጋር በመተባበር ምዕመናንን ሁሉ ያሳተፈ በየአቅራቢያዎቹ የአካባቢ ፀሎት ክፍል ያደራጃል ሁኔታውንም ይከታተላል።
3. በየእሁዱ ለሚደረገው አገልግሎት በየተራ የምሽግ ፀሎት እንዲደረግ የፀሎት አገልጋዮችን ይመድባሉ።
4. በየሁለት ወር ምህመኑን ሁሉ የሚያሳትፍ የጋራ ጾም ፀሎት ፕሮግራም ከቤተክርስቲያኒቱ ጋር በመተባበር ያዘጋጃል።
5. ከቤተክርስቲያን በሚሰጠው የፀሎት ርዕስ ላይ ምህመናኑ ሁሉ ተሳትፎ አድርገው እንዲፀልዩ ይከታተላሉ ደግሞም ያበረታታሉ።
6. በዓመት ሁለት ጊዜ በፀሎት አገልግሎት ውስጥ ላሉት አገልጋዮች የሁለት ቀን ፀሎት ወጣ ብለው የሚፀልዩበትን ሁኔታ ያደራጃል በዚህን ወቅት እንድ የሙሉ ጊዜ አገልጋይ በውክልና አብሮአቸው በመሆን ይመራቸዋል የሚያገለግላቸው አገልጋይ ካላገኙ የተወከለው አገልጋይ ሊማሩ በፈለጉበት አቅጣጫ ትምህርት ይሰጣቸዋል። የተለየ ሃይል እንዲቀበሉም ስርአታዊ ፀሎት ዘይት ተቀብተው ይፀለያላቸዋል።
7. በዓመት ሁለት ጊዜ በዕለተ አርብ በዓመቱ አጋማሽ እና መጨረሻ ላይ ሁሉ የሚሳተፍበት የአዳር ፀሎት በቤተክርስቲያን ያዘጋጃል።

10.2.5 የጋብቻ እና የቤተሰብ ምክር አገልግሎት ክፍል

- ምድብ፡- በአንቀፅ 10 ላይ በተራ ቁጥር አምስት (5) ላይ የተጠቀሰ የአገልግሎት ክፍል ነው
- ተጠሪነቱ ፡ለመጋቢው ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።
2. የመንፈቅ እና ዓመታዊ የሥራ ክንውኖቻቸውን ሪፖርት ለመጋቢው ያቀርባሉ።
3. እግዚአብሔር ጋብቻን (ትዳርን) በሙሽራው ኢየሱስ እና በሙሽራይቱ በቤተክርስቲያን ምሳሌነት ፤ በአንድ ወንድ እና በአንዲት ሴት መካከል የሚከናወን የፍቅር ትሽር እንዲሆን መምረጡን፤ መጽሐፍ ቅዱስን መሠረት አድርጎ

ትምሕርት መስጠት፤ ለባለትዳሮች በዓመት አንድ ጊዜ ከትዳር ዳደኞቻቸው ጋር በትዳር ውስጥ ሊያውቁ የሚገባቸውን ጉዳዮች በማስተማር የሙሉ ጊዜ አንድነት ማድረግ።

4. ቅድመጋብቻ ዝግጅት፦ በዚህ ዘርፍ፥ በመጨረሻ ዘመናቸው ጤናማ የትዳር ሕይወትን ለመምራት ለሚሰጡ ወጣቶች ፤ ስለ ትዳር ሥነ፡ልቦናዊ እና መንፈሳዊ ዝግጅት፤ አልፎም የትዳር ዳደኛ ስለ መምረጥ፣ መጽሐፍ ቅዱሳዊ ትምህርት መስጠት(ሉቃስ 14፥28፡30)
5. መጽሐፍ ቅዱሳዊ ወላጅነት፦ ልጆችን በሚሄዱበት መንገድ የመምራት፤ ብሎም እንደ እግዚአብሔር ፈቃድ በማሳደግ የነገዎቹ ቤተ ክርስቲያን መሪዎችን የማፍራት፣ የአባትና እናት ኃላፊነትን፤ ወይም የክርስቲያን ወላጆችን ሚና እንዲገነዘቡ ማድረግ፤
6. በቤተክርስቲያን ውስጥ የተጫጩ ወጣቶች፣ ትጭጭታቸውን ለቤተክርስቲያን ካሳወቁ በኋላ፣ እንዴት እንደተጫጩ ቃለ መጠይቅ ተደርጎላቸው፣ እጮኝነታቸው ተቀባይነትን ሲያገኙ፣ ወደ ትዳር ከመሄዳቸው በፊት፣ የጋብቻ ትምህርት እንዲማሩ ለቤተክርስቲያን ማሳወቅ፤ በዓመት አንድ ጊዜ በቤተክርስቲያን ውስጥ ላላገቡ ወጣቶች ጋብቻ ነክ የሆነ ትምህርት በተለያዩ መንገዶች መስጠት።

10.2.6 የዲያቆናት አገልግሎት ክፍል

- ምድብ፦ በአንቀፅ 10 ላይ በተራ ቁጥር ስድስት (6) ላይ የተጠቀሰ የአገልግሎት ክፍል ነው

- ተጠሪነቱ፦ ለሽማግሌዎች ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።
2. በጋራ በሆነ የአምልኮ ጊዜ ምዕመናንን ያስተናግዳሉ መባ ይሰበስባሉ።
3. በምዕመኑ መካከል የኑሮ ችግር ያጋጠማቸው ሰዎች በቤታቸው በመሄድ ችግሩ የሚወገድበትን መፍትሔ ከቤተክርስቲያን ጋር በመመካከር ዘላቂ መፍትሔ ይፈልጋሉ።
4. በቤተክርስቲያን የማህበረ ምዕመናን የጌታ ራት ሥርዓት ቀን ከመጋቢው ጋር ቀደመው በመገኘት በጋራ ይጸልያሉ በዕለቱም የሚሰጡትን ዕቃዎች ያቀርባሉ ለጌታ ራትና ተያያዥነት ላላቸው አገልግሎቶች የሚያልቀውንም ማንኛውንም ነገር አስቀድመው ያስታውቃሉ በጌታ ራት አገልግሎት ጊዜ በአቅራቢያ በመሆን ይከታተላሉ።

5. በህመምና በተለያዩ ሁኔታዎች በቤት ውስጥ ያሉትን ሰዎች ይጎበኛሉ።
6. የጥምቀት ሥርዓት ከመደረጉ በፊት የመጠመቂያ ልብስና የጌታ ራት ያዘጋጃሉ።
7. ተጋባዥ እንግዳ ባለ ጊዜ ሁሉ ማናቸውንም ነገር በመከታተል ከአሁኑ ሆስፒታል እና ከሚመለከታቸው የአገልግሎት ክፍሎችም ሆነ ወገኖች ጋር በመተባበር ያስተናግዳሉ።
8. ለድቁና አገልግሎት የሚጠቀሙባቸውን ዕቃዎች በሙሉ መዝግበው ይይዛሉ እንደዚሁም ደግሞ የአገልግሎታቸውን ጊዜ(Term) ሲጨርሱ የተረከቡትን ዕቃ ለአዲሶቹ ዲያቆናት ያስረክባሉ።
9. ዲያቆናት ከተመረጡ በኋላ አገልግሎት ከመጀመራቸው በፊት በህዝቡ ፊት ተፀልዮላቸው አገልግሎት ይጀምራሉ።

የሐዋሪያት ሥራ 6:1-7፤ ሮሜ 16:1፤ 1ኛ ጤሞቴዎስ 3:8-13፤ የሐዋሪያት ሥራ 6 :3

10.2.7 የመዘምራን አገልግሎት ክፍል

- ምድብ፡- በአንቀፅ 10 ላይ በተራ ቁጥር ሰባት (7) ላይ የተጠቀሰ የአገልግሎት ክፍል ነው
- ተጠሪነቱ ፡ለመጋቢው ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።
2. በሳምንት አንድ ጊዜ ከአሁኑ አገልግሎት በፊት አብረው የሚፀልዩበት መዝሙር የሚያጠኑበትን ጊዜ ያመቻቻሉ።
3. ወደ ሌላ ቦታ ሄደው ለማገልገል ጥሪ ሲያጋጥማቸው በዕለቱ በአጥቢያ ቤተክርስቲያናቸው ያለው የመዝሙር አገልግሎት ክፍት እንዳይሆን አስቀድመው ለሚመለከተው ክፍል ያስታውቃሉ።
4. የሙዚቃና ሌላውንም የቤተክርስቲያን ንብረት መዝግበው ይይዛሉ ይንከባከባሉ የተረከቡትንም ንብረት ለተተኪው የአገልግሎት ክፍል ያስረክባሉ።
5. በዓመት አንድ ጊዜ የራሳቸው የሆነ የተለየ ፕሮግራም ያከናውናሉ። ወጪውም በቤተክርስቲያን የሚሸፈን ይሆናል።

6. አዳዲስ የራሳቸውን መዝሙር ከመዘመራቸው በፊት መጽሐፍ ቅዱሳዊ ፣ ሥነ መለኮታዊ ፣ ሥነ ጽሁፋዊ እና ወዘተ..... የሆነው ነገር እንዲታይ የሚመለከተውን ክፍል ያነጋግራሉ ።

10.2.8 የመጽሐፍ ቅዱስ ጥናት አገልግሎት ክፍል

- ምድብ፡- በአንቀፅ 10 ላይ በተራ ቁጥር 8 ላይ የተጠቀሰ የአገልግሎት ክፍል ነው።

- ተጠሪነቱ ፡ለመጋቢው ይሆናል።

የአገልግሎት ክፍሉ ተግባራት

1. የአገልግሎቱ ክፍል ኮሚቴ አባላት ቢያንስ በየሁለት ወሩ ስብሰባ ያከናውናሉ። በስብሰባቸውም ወቅት ስለአገልግሎታቸውና ስለቤተክርስቲያኒቱ ይጸልያሉ፤ ስለአገልግሎታቸው ውይይት ያደርጋሉ፤ የስብሰባቸውንም ቃለ ጉባዔ በጽሑፍ ይይዛሉ ።
2. ከጥሪ አገልጋዮች ጋር በመተባበር በአጥቢያ ውስጥ ያሉትን የቤተክርስቲያኒቱን አባላትና እንዲሁም ተባባሪ አባላት የሆኑትን በመጽሐፍ ቅዱስ ጥናት ውስጥ ተሳታፊ እንዲሆኑ ያስተባብራሉ ።
3. ከጥሪ አገልጋዮች ጋር በመሆን የአገልግሎት ክፍሉን እንቅስቃሴ በአመት ቢያንስ አንድ ጊዜ ይገመግማሉ፤ ስለአገልግሎት ክፍሉም አመታዊ ሪፖርትን በጽሑፍ ያቀባሉ ።
4. ለየምድቡ የሚሰጠውን ትምህርት ቀደም ብሎ መዘጋጀት እንዳለበት ለሚመለከተው ክፍል ቢቻል በጽሁፍ ያሳውቃል።
5. ወቅታዊና ለምዕመናን መንፈሳዊ ዕድገት ወሳኝ በሆኑ ጉዳዮች ጥናቶች እንዲዘጋጁ፤ የመጽሐፍ ቅዱስ ጥናቶች ይዘት ምን መሆን እንዳለበትና ጥናቶቹ በምን ዓይነት የአቀራረብ ስልት ቢቀርቡ የተሻለ ውጤት እንደሚኖራቸው ወይይት ያደርጋሉ። በውይይቱም መሠረት የደረሰባትን ውሳኔ ለሚመለከተው አካል ያቀባሉ። ከጥሪ አገልጋዮች ጋር በመሆን ቀጣይ ጥናቶች ምን መሆን እንዳለባቸው ውይይት ያካሂዳሉ ።
6. ኮሚቴው ከጥናት ቡድን መሪዎች ጋር በመተባበር የመጽሐፍ ቅዱስ ጥናት ተሳትፏቸው አነስተኛ የሆኑ ምዕመናንን በመለየት ሁኔታቸውን ይገመግማሉ፤ እንደ አስፈላጊነቱም ምዕመናኑ በጥናቶቹ ተሳትፏቸው እንዲጨምር ሁኔታዎችን በማመቻቸት የማበረታታት ሥራ ይሠራሉ ።

7. የአገልግሎት ክፍሉ ከጥሪ አገልጋዮችና ከሌሎች የአገልግሎት ክፍሎች ጋር በመተባበር በአመት አንድ ጊዜ “የመጽሐፍ ቅዱስ ቀን” በሚል ርዕስ ለምዕመናን ሁሉ የሚሆን የመነቃቂያ መረሃ ግብር ያዘጋጃል።
8. የአገልግሎት ክፍሉ ኮሚቴ የአገልግሎቱን አመታዊ ዕቅድና ሪፖርት ያዘጋጃል። በአመቱም መጨረሻ ላይ ለፓስተር ቢሮ በጊዜ ያቀርባል።

10.2.9 የሚዲያ አገልግሎት ክፍል

- ምድብ፡- በአንቀፅ 10 ላይ በተራ ቁጥር 10 ላይ የተጠቀሰ የአገልግሎት ክፍል ነው
- ተጠሪነቱ፡ለመጋቢው ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።
2. በየእሁዱ ያለውን የአምልኮ ጊዜ ያለማቋረጥ ይቀርጻሉ።
3. በተለያዩ ጊዜያት የሚደረጉትን ማለትም የአጠቃላይ ኮንፍራንስና የማህበረ ምዕመናን ዓመታዊ ሥብሰባ እና ልዩ የአገልጋዮች ስብሰባ ለማገልገል የሚመጡ እንግዶችን እና ቤተክርስቲያን አስፈላጊ ነው ብላ የምታምንበትን ፕሮጋራዎችን ሁሉ ይቀርጻሉ።
4. በየእሁዱ የማዕበረ ምዕመናኑ አምልኮ ላይ በጋራ ለሚዘመረው መዝሙር አመቺ እንዲሆን በየሳምንቱ ፕሮጀክተር ላይ የሚሆን ሰው ይመድባሉ።
5. በየእሁዱ ያለው የአምልኮ ፕሮግራም በቤተክርስቲያኒቱ ድህረ ገፅ እንዲተላለፍ ያደርጋሉ።
6. የተቀረፁ ትምህርቶችና ሌላም ፕሮግራሞች እየተሰሩ ለሚፈልጉ ሰዎች በሺያጭ ያቀርባሉ ገቢውም በቤተክርስቲያን አስተዳደር ለምን መዋል እንዳለበት ይወሰናል።
7. ዋና ዋና የሚባሉ መረጃዎችና ትምህርቶች በቤተክርስቲያኒቱ ድህረ ገፅ(Website) ላይ ያስታውቃሉ።

10.2.10 የወንጌል ስርጭት አገልግሎት ክፍል

- ምድብ፡- በአንቀፅ አንድ(1) ላይ በተራ ቁጥር 11 ላይ የተጠቀሰ የአገልግሎት ክፍል ነው።
- ተጠሪነቱ ፡ለመጋቢው ይሆናል።

የአገልግሎቱ ተግባር

1. የአገልግሎቱ ክፍል መሪዎች ቢያንስ በየሁለት ወሩ የራሳቸውን ስብሰባ ያከናውናሉ በዚህን ጊዜ ስለ ቤተክርስቲያኒቱ እና ስለ አገልግሎታቸው ፀሎት ያደርጋሉ። በተጨማሪ ስለ አገልግሎታቸው ውይይት በማድረግ የስብሰባቸውን ቃለ ጉባዔ በጽሁፍ ይይዛሉ።
2. የአመቱን የአገልግሎታቸውን እንቅስቃሴ እቅድ ያወጣሉ
3. በቤተክርስቲያን በጋራ የአምልኮ ጊዜ ላይ ጌታን እንደ ግል አዳኞቻቸው አድርገው የሚቀበሉትን ሰዎች በማነጋገር ተከታታይ የድኅነት(Salvation)ትምህርት የሚሰጥበትን ጊዜ ከሰዎች ጋር ቀጠሮ ይይዛሉ ከሙሉ ጊዜ አገልጋዮች ጋር በመነጋገር ሁኔታዎችን ያመቻቻሉ።
4. ጌታን የሚቀበሉ ሰዎችን ሙሉ አድራሻ ይይዛሉ። ለመጋቢውም ያሳውቃሉ።
5. የታላቁ ተልዕኮ ሥልጠና በቤተክርስቲያን ውስጥ ያሉት አባላት ሁሉ እንዲወስዱ ከሙሉ ጊዜ አገልጋዮች ጋር ያመቻቻሉ።
6. በተወሰኑ ጊዜያት በከተማና ከከተማ ውጪ የወንጌል ምስክርነት በተለያዩ መንገዶች ያከናውናሉ።
7. የመስክ አገልግሎት(Outreach Ministry) በሚያደርጉበት ወቅት ማንኛውም ወጪ በቤተክርስቲያን ይሸፈናል።
8. ለምስክርነት የሚሰጡት ጠቃሚ የሆኑ ነገሮች ከሙሉ ጊዜ አገልጋዮች ጋር በመመካከር ያመቻቻሉ።
9. በአመታዊ የአባላት ስብሰባ ላይ አመታዊ የአገልግሎት እንቅስቃሴያቸው ሪፖርት በሽማግሌዎችና በፓስተር ከታየ በኋላ ለጠቅላላ ጉባዔ ያሰማሉ።

10.3 ዓላማ

የእነዚህ አገልግሎቶች መሪዎች በየሁለት ወሩ የሁለት ሰዓታት ስብሰባ በማድረግ በዚህ ጊዜ ውስጥ አንዱ ሰዓት ጸሎት የሚደረግበት ሲሆን በተቀረው ጊዜ ከቃሉ በመካፈል አገልግሎትን በተመለከቱ ጉዳዮች ላይ የጋራ ውይይት ያደርጋሉ። የዚህ አገልግሎት ዋነኛ ዓላማው አገልግሎቶችን ሁሉ ለማጠናከር ብሎም ሃላፊነታችንን የምንወጣበትን

አቅም ጌታ እንዲሰጠንና መጠናከር የሚገባቸውን አገልግሎቶችን በማጠናከር ትስስራዊ የሆነ አገልግሎትን ለመስጠት ራዕይን ሰንቆ የተመሰረተ ነው። የእያንዳንዱ የአገልግሎት መሪዎች የሚሰጥበት ህብረት በመሆኑ በዚህ ጉባዔ ላይ የሽማግሌ ጉባዔ ሰብሳቢ በቋሚነት በድምፅ አልባ የሚገኝበት የአገልግሎት ስብረት ነው።

10.4 ተጠሪነታቸው

የአገልግሎት ክፍሎች ህብረት ተብለው የሚጠሩት በቤተክርስቲያኒቱ ውስጥ ያሉትን ጠቅላላ መንፈሳዊ አገልግሎቶችን ያቀፈ ስብረት ነው። እነዚህ መንፈሳዊ ዘርፎች (Departments) በቁጥር አስራ አንድ የሆኑት በመጋቢው ቢሮ ስር የሚመሩ ናቸው፤ ፀሐፊው ደግሞ ወንጌላዊው ነው።

10.5 አጠቃላይ መመሪያ

ከላይ የተጠቀሱት የአገልግሎት ቡድኖች አገልግሎታቸው እንደ እግዚአብሔር ቃል በትጋት ደግሞም በጋራ እንዲያገለግሉ እንዲሁም ተጨማሪ አገልጋዮችን ለማፍራት የሚያስችላቸው መመሪያ የሚከተሉት ናቸው።

1. ከላይ የተጠቀሱት የተለያዩ የአገልግሎት ቡድኖች ተጠሪነታቸው ለአገልግሎት ክፍሎች ህብረት ይሆናል ሆኖም የዲያቆናት የህንፃ ግንባታና የእርዳታና የመጽናናት አገልግሎት ቡድኖች ተጠሪነታቸው ለሽማግሌ ጉባዔ ይሆናል ሆኖም ግን የዚህ አገልግሎት አባላት ናቸው።
2. የእያንዳንዱ አገልግሎት ክፍል ዘመን ሁለት ዓመት ይሆናል ሆኖም የህንጻና የሚዲያ አገልግሎትን በተመለከተ እንደ አስፈላጊነቱ እየታየ በሽማግሌ ጉባዔ ይወሰናል እንጂ እንደሌላው ኮሚቴ በየሁለት ዓመት የሚለዋወጡ አይሆንም።
3. የኮሚቴው አባላት ቁጥር እንደ ሁኔታው የተለያዩ ቁጥር ሊኖራቸው ይችላል ሆኖም ድምፅ ለመስጠት አመቺ በሆነ መንገድ ቁጥራቸው ይሰየማል።
4. የአገልግሎቱ ክፍል ሰብሳቢዎች የአገልግሎት ክፍሎች ህብረት አባል ኮሚቴ ሆነው ያገለግላሉ
5. እያንዳንዱ አገልግሎት ክፍል/ኮሚቴ በአገልግሎታቸው የተከናወኑ ስራዎችን በየስድስት ወሩ ሪፖርት ማቅረብ ይኖርባቸዋል።
6. በዓመት አንድ ጊዜ የሁሉም አገልግሎት ክፍል የሙሉ ቀን የአንድነት ጊዜ ያደርጋሉ በዚህን ጊዜ አገልግሎታቸውን በተመለከተ የትምህርት ፣ የጸሎት፣ የውይይት እና ቃል ኪዳን የማደስ እንዲሁም በጋር ማዕድ የመቁረስ ወቅት ሲኖር ጠቅላላው ወጪ በቤተክርስቲያን ይሸፈናል።
7. እያንዳንዱ የአገልግሎት ክፍል የየራሳቸውን ሰብሳቢና ጸሐፊ መርጠው በወሰኑት የስብሰባ ቀን እየተገናኙ ስለአገልግሎታቸው የሚወያዩበትና የሚጸልዩበት ጊዜ እንዲኖራቸው ይገባል።

© ማሳሰቢያ

ከላይ የተዘረዘሩት መመሪያዎች ወደፊት የአገልግሎቱ ሁኔታ እየታየ ሊሻሻሉ ደግሞም ሊለወጡም ይችላሉ።

አንቀጽ 11. የቤተክርስቲያን ሥልጣንና ኃላፊነት

በመጽሐፍ ቅዱስ ትምህርት መሰረት ጌታ ኢየሱስ ቤተክርስቲያን የሚከተሉትን ተግባራት እንድታከናውን ሥልጣንና ሃላፊነት እደሰጣት ታምናለች።

11.1 መስበክ

የክርስቶስን ወንጌል በመስበክ ሰዎች በእርሱ እንዲያምኑ ካደረገች በኋላ የቅዱስ ጥምቀት ሥርዓትን በመፈጸም አባል ታደርጋለች።

የማቴዎስ ወንጌል 28:19-20፤ የማርቆስ ወንጌል 16:15-16፤ የሐዋርያት ሥራ 2:37-42

11.2 ሹመት

የተለያዩ አገልጋዮችን በመምረጥ ትሾማለች።

የሐዋርያት ሥራ 6:1-6፤ የሐዋርያት ሥራ 13:1፤ የሐዋርያት ሥራ 14:23

11.3 ማግለል

አማኞችን ማስተማር፣ መምከር፣ መገሰጽ፣ የማይታዘዙትን ንስሃ ገብተው ሕይወታቸውን እንዲያስተካክሉ ለመርዳትና የቤተክርስቲያንንም ምስክርነትና መንፈሳዊ ጤንነትን ለመጠበቅ እንዲሁም መንፈሳዊ ኑሮን እንደሚገባ እንዲናሩ በሥርዓት ለመምራት እንዲያስችል በእግዚአብሔር ቃል ላይ በማመፅ፣ ለቤተክርስቲያን መሪዎችም ባለመታዘዝ የፀኑትን ከቅዱሳን ሕብረት የማግለል ስልጣን እና ሐላፊነት አላት።

የማቴዎስ ወንጌል 18:15-18፤ የማቴዎስ ወንጌል 28:19-20፤ 1ኛ ቆሮንቶስ 5:1-13፤ 2ኛ ቆሮንቶስ 2:5-11፤ ገላቲያ 6:1-2፤ 1ኛ ተሰሎንቄ 5:12-15፤ 2ኛ ጢሞቴዎስ 4:2

11.4 ፍትህ

ከጌታ የተቀበለችውን እደራ ዓላማዋ በማድረግ በወንጌል መሪነት ለእውነትና ለፍትህ ትቆማለች።

ትንቢተ ኢሳያስ 1:16-17፤ የሉቃስ ወንጌል 3:19-20

11.5 ቸርነት

በቸርነት ሥራ አገልግሎት ትተጋለች።

የማቴዎስ ወንጌል 25:35-40፤ 2ኛ ቆሮንቶስ 8:9

11.6 ምሥጢራት

በአንቀጽ 4. ላይ የተዘረዘሩትን ቅዱሳን ምሥጢራት እና በመደረግ የሚከናወኑ ሥርዓቶችን ሁሉ ታከናውናለች።

አንቀጽ 12. ተጨማሪ መመሪያዎች

12.1 የጋብቻ መመሪያ

እንደ እግዚአብሔር ቃል በክርስቶስ ኢየሱስ አምነው የዘላለም ሕይወት ያገኙ ቅዱሳን በዚህ ምድር ሲኖሩ ትዳር መስርተው በመልካም ቤታቸውን እንደ እግዚአብሔር ቃል ማስተዳደር ደግሞም መምራት ይጠበቅባቸዋል። ሆኖም በትዳር ውስጥ በሚከሰቱ እንግዳ ነገሮች እንደዚሁም በውጪ በሚታዩ በጎ ባልሆኑ ተጽኖቶች በሁሉ በታ የጋብቻ መሰረተ ትምህርት እየተናጋ በመምጣቱ ጉዳይ ይህም በመንፈሳዊያን ሰዎች መካከል እንደ ቀላል ቸል የተባለ በመሆኑ በእግዚአብሔር ቤተክርስቲያን ቤተሰቦች ጋብቻችን ምን ዓይነት መልክ ሊኖረው እንደሚገባ ቃሉን ማዕከል ያደረገ የጋብቻ መመሪያ አስፈላጊ ሆኖል።

12.1.1 በቤተክርስቲያን የጋብቻ ሥርዓት የሚከናወንላቸው

1. በጋራ በመፈቃቀድ ሁለቱም በጌታ በኢየሱስ ክርስቶስ ያመኑ መሆን ይገባቸዋል እንዲሁም ከጋብቻ በፊት በእጮኝነት በቅድስና ራሳቸውን ጡብቀው ለመጋባት መፈለጋቸውን ለቤተክርስቲያን ሲያሳውቁ የጋብቻ ሥርዓት ይፈጸምላቸዋል።
2. ጌታ ኢየሱስን ከማመናቸው በፊት የጋብቻ ውል ኖሮአቸው ጌታን ከማመናቸው በፊት በህጋዊ መንገድ ውሉን ካፈረሱ በኋላ ጌታን ቢቀበሉ እንደ እዲስ ፍጥረት ተቆጥረው ከእንደ አማኝ ጋር ጋብቻ ማድረግ ቢፈልጉ ጋብቻ ይደረግላቸዋል።
3. ጌታን ከማመናቸው በፊት በእጮኝነት ሳሉ ወሲብ አድረገው ከዚያ በኋላ ጌታን ተቀብለው ከግብረ ሥጋ ግንኙነት ራሳቸውን በንፅህና ጡብቀው ለመጋባት ቢወስኑ ደግሞ ቤተክርስቲያንን ቢጠይቁ የጋብቻ ሥርዓት ይደረግላቸዋል።
4. በእጮኝነት ጊዜአቸው ጌታን ከማወቃቸው በፊት ልጅ ቢወልዱ በመቀጠል ሁለቱ ጌታን እንደ ግል አዳኞቻቸው አድረገው ቢቀበሉ ጌታን ከተቀበሉበት ጊዜያት አንስቶ ግብረ ሥጋ ካልፈጸሙ ጋብቻ ሊደረግላቸው ይችላል።
5. ባልና ሚስት በጋራ በሚመሰርቱት ኑሮ መብትን በተመለከተ እኩል ናቸው።

12.1.2 በቤተክርስቲያን የጋብቻ ሥርዓት የማይከናወንላቸው

1. በሁሉ እቅጣጫ የመጽሐፍ ቅዱስን እስተምህሮት የሚቃወም ጋብቻዎችን ቤተክርስቲያን አታከናውንም ።
2. በጋብቻ ላይ ጋብቻን ማድረግ ከቃሉ ያፈነገጠ አካሄድ ስለሆነ እንደነዚህ ያሉትን ጋብቻዎች አትቀበልም ደግሞም ሥርዓትንም አታደርግም ።
3. ከማያምን ግለሰብ ጋር ጋብቻን ለመፈጸም ጥያቄ ለሚያቀርቡ ሁሉ ቤተክርስቲያን ጋብቻውን አትቀበልም ሥርዓትንም አትፈጽምም ።
4. አንድ ወንድ እና አንዲት ሴት ጌታን ከማግኘታቸው በፊት እንደ ባልና ሚስት አብረው ቢኖሩና ሁለቱ ጌታን እንደ ግል አዳኛቸው አድርገው ተቀብለው የቤተክርስቲያን አባል ከሆኑ በኋላ የጋብቻ ሥነ ስርዓት እንዲደረግላቸው ቢጠይቁ እንደ አዲስ ሰዎች ሥርዓት አይደረግላቸውም ሆኖም ለጋብቻቸው እውቅና የምስክር ወረቀት ትሰጣቸዋለች ።
5. አንዲት አህት ወይም አንድ ወንድም የቀድሞ ትዳራቸውን ያለ ዝሙት ምክንያት በመፍታት ከሌላ አማኝ ጋር ጋብቻን ለመመስረት ቤተክርስቲያንን ቢጠይቁ ቤተክርስቲያን የጋብቻ ሥርዓት አትፈጽምላቸውም ።
6. በጌታ የሆኑ አንድ ወንድ እና ሴት ለመጋባት ተጫጭተው ወደ ጋብቻ ሳይደርሱ የግብረ ሥጋ ግንኙነት ቢያደርጉ ቤተክርስቲያን ጋብቻቸውን አትፈጽምላቸውም ። ተጋብተው ግን መኖር ይችላሉ ሆኖም እንደ ቤተክርስቲያን አባልነታቸው ለተወሰነ ጊዜያት ከአገልግሎትና በቤተክርስቲያን ካላቸው ሃላፊነት ለጊዜው በማሳረፍ በአመክሮ ውስጥ እንዲሆኑ ይደረጋል። ይህም የሚሆነው በተደረገው ዝሙት ሲሆን ለሌሎችም ማስተማሪያ ይሆናል።
7. አንድ አማኝ ከዚህ ዓለም በሞት ቢለይ የእርሱ ወንድም የሚቸኝ ሚስት ለመውረስ ጥያቄ ቢያቀረብ ቤተክርስቲያን አትቀበልም ። ሥርዓትም አይፈጸምለትም ። ጋብቻውን ፈጽሞ ቢገኝ ግን ከቤተክርስቲያን አባልነት ይገለላል።
8. አንድ አማኝ በክርስቲያናዊ ጋብቻ አብረው እየኖሩ እንደኛው ወገን ወደ ዓለማዊነት ቢገባ በእምነቱ የፀናው ከቀድሞው የትዳር አጋሩ ጋር ያለው ግንኙነት የመለየት መብቱ እንደ 1ኛ ቆሮንቶስ 7:12-13 ሊሆን ይገባል።
9. በኤች አይቪ ኤድስ ምርመራ ፖዘቲቭና ኔጌቲቭ የሆኑ ሁለት ተቃራኒ ጾታዎችን ቤተክርስቲያን አታጋባም ።

12.2 የእጮኝነት መመሪያ

እጮኝነት በአንድ አማኝ ወንድና አንዲት አማኝ ሴት በጋራ ፈቃድ ላይ ተግባብተው አብረው በጋብቻ ለመኖር የሚስማሙበት ወቅት ነው።

1. ወደ ጋብቻ ከመሄዳቸው በፊት እጮኝነታቸውን ለቤተክርስቲያን ማስታወቅ ይኖርባቸዋል።
2. ለወላጆቻቸው ሕጋዊ በሆነ መንገድ ከማስታወቃቸው በፊት በቤተክርስቲያን የሚሞላውን የእጮኛምነት ፎርም መሙላት አለባቸው።
3. በተለያዩ አገር የሚኖሩ ከሆነ መንፈሳዊ ሕይወታቸውን በተመለከተ ካሉበት አጥብያ ቤተክርስቲያን የምስክርነት ደብዳቤ ማቅረብ ይገባቸዋል።

4. የእጮኝነቱ እና የጋብቻው ሁኔታ ከመፈቀዱ በፊት የሌሎች አይቪ ኤድስ ምርመራ ማስረጃ ማቅረብ ይኖርባቸዋል ሆኖም ዶክመንቱ ግን በቤተክርስቲያን ውስጥ የመቀመጥ ግዴታ አይኖርም።
5. እጮኝነታቸውን ለቤተክርስቲያን ከሳዊቁ በኋላ ልዩ ችግር ከሌለ በስተቀር በዓመት ጊዜ ውስጥ ጋብቻቸውን እንዲፈጽሙ ቤተክርስቲያን ትመክራለች። በተጨማሪ ችግር ካለ ቤተክርስቲያን የመፍትሔ አሳብ የጌታን ቃል መሰረት ባደረገ ምክር ትሰጣቸዋለች።
6. የተጫጩ አማኞች የእጮኝነት ሕብረታቸው ሊፈረስ የሚችለው ከዚህ በታች በተዘረዘሩት ምክንያቶች ይሆናል፤
 - በቤተክርስቲያን ተቀባይነት ከሌለው።
 - ከሁለት አንዳቸው በሞት ቢለዩ።
 - ከሁለቱ አንደኛው እምነቱን ቢተው።
 - ከሁለቱ አንዳቸው በመናፍቅነት ትምህርት ቢያዝ እንዲመለስ ምክርን እምቢ ካለ።
 - አንዱ ወገን ቶሎ ለመጋባት ፈልጎ ሌላኛው ወገን ፈቃደኛ ባይሆን ጉዳዩ በቤተክርስቲያን ተጠንቶ በሚሰጠው ውሳኔ ላይ ብቻ ይሆናል።
 - በአስተምሮ ከማይመሳሰሉ ክፍሎች ጋር የሚደረግ ከሆነ ወደ ትክክለኛው እምነት ለመመጣት ፈቃደኛ ካልሆነ።
 - በአንድ ቤተክርስቲያን ውስጥ ሁለቱ በአንድ ላይ መሆን ካልፈለጉ።

12.3 ከአባልነት የሚያስገልጹ በተግባሩ የሚታዩ መመሪያዎች

1. አንድ አማኝ ዘመዱን የሚያገባ ከሆነ በዘሌዋውያን 18፡6-18 በተጻፈው መሰረት ከአባልነት ይወገዳል ሆኖም ግን ድርጊቱ ትክክለኛ አለመሆኑን ሲረዳ የጀመረውን ሕብረት በንስሃ ሲተው እንደገና አባል ሊሆን ይችላል ሆኖም ወደ ተለያዩ አገልግሎቶች ለተወሰኑ ግዜያት እንዳይሳተፍ ይደረጋል።
2. የግበረ ሰዶም ልምምድ ሲፈጸም ድርጊቱ ትክክል አለመሆኑን ሲረዳ እንደገና አባል ሊሆን ይችላል። ሆኖም ለረጅም ጊዜ በምንም ዓይነት አገልግሎት ተሳታፊ አይሆንም። ይህ ውሳኔ ለሴቲቱ ግብረ ሰዶማዊትም ይሆናል። እንደገና ወደ ቀደመው ተግባራቸው ቢመለሱ ሙሉ በሙሉ ከአባልነት ይሰረዛሉ።
3. አንድ የቤተክርስቲያን ሽማግሌ፣ መጋቢ፣ ወንጌላዊ፣ አስተማሪ ፤ ዲያቆን... ሆኖ የሚያገለግል አማኝ በግብረ ሰዶም ልምምድ ውስጥ ቢገኛና ቢረጋገጥበት ከቤተክርስቲያን አባልነት ይሰረዛል።
4. አንድ አባል የሌላውን ባለትዳር ባል/ሚስት ወስዶ የሚያገባ ቢሆን ከአባልነት ይወገዳል ።

.....

አንቀጽ 13. ተደራጊ ሥርዓተ ደንቦች

13.1 ልጆችን ለጌታ መስጠት

13.2 የውሃ ጥምቀት

13.3 የጌታ ራት

13.4 ጋብቻ

13.5 ቅብጥተ ጸሎት

አንቀጽ 14. የሰራተኛ ደንብ

ማሳሰቢያ

1. በ13 እና 14 ያሉት ሁለቱ አንቀጾች ማለትም ተደራጊ ሥርዓተ ደንቦች እና የሰራተኛ ደንብ ለብቻቸው በሌላ መዝገብ የሚሰሩ ናቸው።
2. መተዳደሪያው የሚጸድቀበት ጊዜው መጻፉ ልብ ይለዋል